



ክልተ-ወርሐዊ ዕላዊ ልሳን ኤርትራዊ ደሞክራሲያዊ ግንባር /ኤደግ/





ስሙር ቃልሲ አብ ክሊ መሪሕ ጭርሐ
አተኩሮ
 ሃገራዊ ጉባኤ አውንታዊ ዝላ ንቅድሚት!!
 ማዕቕብ ባይቶ ጸጥታን ሃገራዊ ረብሓታትን

ዓምዲ መንእሲያት
 ሃንቐውታ መንእሲይ ኤርትራን ክውክቱን

E-mail:- edf4eritrea@yahoo.com



ስሙር ቃልሲ ኣብ ክሊ መሪሕ ጭርሖ

ህዝብን ሃገርን ኤርትራ ኣብ ትሕቲ ቶታሊታርያዊ ገብቲ ስርዓት ኢሳይያስ፡ ንሓደጋ ብርሰትን ምብትታንን ተቓሊዖም፡ ረቋሒታት ሃገራዊ ህላዌም እናረቀቐ ኣብ ዘሰክፍ ኩነት ወዲቆም ምህላውም ኩሉ ብማዕረ-ተረድኦ ዝርዕሙሉ ሓቂዮ፡ ኣብ ከምዚ ዝበለ ህዋት ድማ ድሕነት ህዝብን ሃገርን ኤርትራ ልዕልን ቅድምን ኩሉ ዝሰራዕ መድረኻዊ ዕዮታትና ክኸውን ባህርያውን ግድግዳውን፡ ነዚ ረዚን ታሪኻዊ ሓላፍነትዚ ንምፍጻም መላእ ህዝቢ ኤርትራን ደለይቲ ደሞክራሲያዊ ለውጥን ዓቕምታቶም ኣብ ሓደ ሓብራዊ ሃገራዊ ዕዮ ብምጽማድ፡ ብሓደ ውሑድ ህርመት ንሃገራዊ ረብሓታቶም ዝቃሰሱ ሰፊሕ ዓውዲ-ቃልሲን ምስ መድረኻዊ ሕቶ ዝሳኘ ውደባን ከረጋግጹ ከም ዝግባእ ካልእ ግድግዳዊ ቅድመ-ኩነት ኮይኑ ጸኒሑዮ። ስለዝኾነውን ነዚ መባእታዊ መድረኻዊ ጠለብ ንምህላዕ ሓደል ቃልሲ ክካየድ ምጽንሑ ዝፍለጥዮ።

እነሆ! ብመሰረት ውሳኔታት ሃገራዊ ዋዕላ ንደሞክራሲያዊ ለውጢ፡ ካብ 21-30 ሕዳር 2011 ኣስታት 600 ዝኾኑ ዜጋታት ካብ ዝተፈላለዩ ፖለቲካዊ ሓይልታት፡ ሲቪክ ማሕበራት፡ ኣገደስቲ ሃገራዊ ገለታታት፡ መራሕቲ ሃይማኖታት ጋዜጠኛታት፡ ምሁራት፡ መንእሰያት፡ ደቂ ኣገሰትዮ.....ወዘተ ንሙሉእ ክውንነትን መልክዕን ሕብረተ ሰብ ኤርትራ ብሂራዊ፣ ሃይማኖታዊ፣ ጾታውን ዕድመን ተዋጽዖ ብዘንጸባርቕ ሃገራዊ ገባኤ ኣውንታዊ ምላሽ ረኺቡሎ።

እዚ “ድሕነት ህዝብን ሃገርን ንምውሓስ ራእይናን ዓቕምታትናን ነስምር!! ኣብ ትሕቲ ዝበል መሪሕ ጭርሖ ዝተገለጸ ታሪኻዊ ጉባኤዚ፡ ንዝሓለፎም ባላኡቲ ብድህነትን ሓርጽጽጽትን ሰጊሩ፡ ኣብ ኣውንታዊ መደምደምታ ንምብጻሕ ዝከኣሉ ረቋሒታት ሃገራዊ ሓድነት ንምውሓስ ነጥብ-ስምምዑ ኣበረኹ ብምስራዕ ንካልኣዊ ጉዳያት ክኸፈል ዝግባእ ዋጋ ንምክፋል ልዑል ክበደት ብምሃቡንዮ። ብርግጽ ከኣ ብሰንኪ ፈላጊኻ-ግዛእ ውዲታዊ ፖሊሲ ቶታሊታርያዊ ጉጅለ ስርዓት ኢሳይያስ ረቐቐ ዝጸንሐ መንፈስ ሕድሕድ ምትእምማንን፡ ዓንዲ-ማእከል ዓወታቱ ምኅኑ ዝተገንዘቡዮ። ነዚ መክሰብዚ ብምዕቓብ ንቅድሚት ንምዕኳኹ ሓገዚ ባይታ ኣብ ምንጻፍ ሃገራዊ ገባኤ ኣውንታዊ ክቡዖ ኣመዝገቡዮ። ሰለዚ ከኣ ሕድሕድ ንምክብባር፡ ሓቢሩ ንምስራሕን ስሙር ሓይል ለውጢ ንምርግጻን ዘለዎ ቅሩብነት፡ ብሓድሽ መንፈስ ከዕቐቦ ኪኣሉዮ። እዚ መቅድም ኩሉ ዋጋ ዝወሃቡ፡ ኣብ መስርሕ ሓባራዊ ገድላዊ ዕዮና እምነ-ኩርናዕ ሽኻል ኮይኑ ዘገልግል፡ ብገዋት ዘይትመን ጸጋዮ። ብካልእ መዳይ ሃገራዊ ገባኤና ዘጸደቐም ፖለቲካዊ ቻርተር፣ ህገ-ህንጻን መሪሕ ሓሳብን ሓባራዊ ሰነዳት ቃልሲና ብምኳን ተመዝገቡዮ።

ኣብ ክሊዚ መሰረታዊ ብልጫታት ሃገራዊ ጉባኤና፡ ተራ መንእሰያትን ደቂ-ኣገሰትዮን ኣብ ምዕዋት ደሞክራሲያዊ ቃልሲና ዘለዎ ዘይትካእ ቦታ ግቡእ ሚዛን ተዋሂቡዎ ኣብ ኩሉ-መዳያዊ ፖለቲካዊ ህይወት መሪሕ ተራ ክጸወቱ ዘኸኸሎም፡ ብቃልሲም ዘረጋገጹም ባህርያዊ ቦትኣም ክዓትሩ ምኸኣሎም፡ ድሙቕ ነጥብ-መቀይሮዮ። ስለዝኾነ ድማ መንእሰያትን ደቂ-ኣገሰትዮን ኤርትራ፡ ካብ ጸኒሓዊ ምትፍናን ሰጊሮም ኣብ መስርዕ ደሞክራሲያዊ ለውጢ ምስ ምክራትን ናይ ጽንዓት መማህራንን ኣያታቶም፡ ንሓባራዊ ዕላማ ኣብ ሓደ መስርዕ ክስለፉሉ ዘብቐዕ ታሪኻዊ ኣውንታዊ ፍጻመዮ።

ብድምር ሃገራዊ ጉባኤና፡ ነዞም ኣብ ላዕሊ ዝተገለጹ መሰረታውያን ረቋሒታት ኣማለኡ፡ ብሓደ ፖለቲካዊ መሪሕነት ዝምእከል ዝሰፈሐ ሃገራዊ ጸላል ክምስርት ምብቕዕ፡ ኣብ ታሪኽ ቃልሲና ኣውንታዊ ዝላዮ። እዚ ፍጻሜዚ ከኣ ንትጽቢት ህዝብና ዝመልሱ ንጸላኢና ድማ መርዘን-ርእሲዮ። እዞም ኣብ ሃገራዊ ጉባኤና ዝተመዝገቡ ሓይል ብልጫታትና ንባይዮም ግን፡ ዓወት ወይ መተካእታ ዓወት ኣይኮኑን እዮም። ብርግጽ መሳልል ዓወትና ናይ ምኅን ብቐዓት ኣለዎም። ስለዝኾነ ብመንገዲ ሃገራዊ ጉባኤና ንዝዓተርናዮም መክሰባት ዓቕብናን፡ ምስቲ መድረኽ ዝጠልቦን ጉባኤና ዘልግሎን መሪሕ ጭርሖ ዝሳኘ ውሑድ ቃልሲ ክነካይድ ንጥሰብ ኣሎና።

ደገም ኤርትራዊ መድረኻዊ ዋኒን፡ ብልጫታትን ጸጋታትን ሃገራዊ ጉባኤና ተዓጢቕና ስሙርን ወሑድን ቃልሲ ኣብ ምክያድ ኩሉ-መዳያዊ ደገፋት ንሓባራዊ ፖለቲካዊ መሪሕነትና ብምሃብ ታሪኻዊ ግደና እንተፈጸምና፡ ኣብ ልዕሊና ንዘንጸላሉ ዘሎ ሓደጋ ብምምክን ናብ ኣውንታዊ ለውጢ ናይ ምቕያሩ ተኸኢሎና ሰፊሕ፡ መጻኢና ብሩህዮ። ነዚ ዝሕግዝ ኣብ ዓለም-ለኻውን ኣህጉራውን መድረኽ ዝተፈጠረ ምቕኢ ኩነታት ብሓደ ሸነኽ ሳላቲ መቃብሩ እናኳዓት ዝሓደር ትምክሕታዊ ጉጅለ ህግደፍ ከም ገጸ-ብረኸት ዝህበና ዘሎ መውቕዒ ቦትሪ ድማ ብካልእ ሸነኽ፡ ኣብ ሃገራዊ ረብሓና ንምውዓል፡ ንጡፋትን ብቐዓትን ተዋሳኒቲ ምኅን ብኩሉ ዓቕምታትና ክንሰርሕ ምስ ንኸኢል ናብ ናሕሲ-ዓወት ምሕኳርና ግድግዳዊ ኩነትዮ።

ብኣጠቓላሊ ዓወትና ኣብ ዝፍጠር ኣጋጣሚታት ዝምርኮስ ዘይኮነስ ብውፋይ ተጋድሎና ንምውሓስ፡ ወርቃዊ ዕድላት ኣብ ቅድሚናሎ። ኤርትራዊ ደሞክራሲያዊ ግንባር /ኤደግ/ ኣብ ክሊዚ መሰረታዊ እምነታቱ፡ መክሰባት ሃገራዊ ጉባኤ ብምዕቓብ ብውሳኔታቱ ተማእዚዙ ኣብ ክሊ መስርሖ ዝተረእዩ ሕጽረታት ብምእራም ንሃገራዊ ባይቶ ንምድልዓልን ንቅድሚት ንምስጋምን ብክንድቲ ዓቕምታቱ ገድላዊ እጀትኡ ንምልዓል፡ ሎሚውን ከም ወርትግ ኣብ ቅድሚት ክስለፍ ምኅኑ ይረጋግጽ።



እዚ ዓምዲዚ፡ ርሱን ፖለቲካዊ አጀንዳታት እንድህሰሱ፡ ካብ ሃገራዊ ራእይ ግንባርና ብምብጋስ ዓሚኛ ተንታት ብምቕራብ፡ ኣብ ህልዊ ደሞክራሲያዊ ቃልስና ንዝሰጡ ተባራራቲ ሕቶታት ዝህልወና ንባብ ንምቕርራብን ሓባራዊ ተረድኦ ንምጥራይን፡ ካብኡ ተበጊሱ ከኣ ዝተወሃደ ዓቕምታትና መድረኻዊ ሽቶና ንምዕዋት ብዘክእል ኣገባብ ንቕሓትን ፖለቲካዊ ዕጥኞን ኣባላትናን ደለይቲ ለውጢ ክፋል ሕብረተሰብና ብምርግጋጽን፡ ንቕሕ ተሳትፎ መላእ ሕብረተሰብና ንምውሓስ ዝሞላ መደብዮ። እዚ ዓምዲዚ ንእዋናዊ መርገጻት ግንባርና ዝውክል ጽሑፋት ዝተኣናገደሉ ዓምዲዮ።

ሃገራዊ ጉባኤ ኣውንታዊ ዝላ ንቅድሚት!!

ባዕዳዊ መግዛእቲ ተባራራ ብድሕሪ ነጻነት ጋህዲ ምዃን፡ ኤርትራ ምስቲ ኩሉ ዘሕለፈቶ መሪርን ዝተሓላለኸን ብዓል ቤታዊ ይኹን ግዳማዊ ቃልስታትን ብድህታትን ብምዝማድ፡ ንሰላምን ቅሳነትን ናይታ ሃገር ዘውሕስ ተሳትፎ ኩሎም ፖለቲካዊ ሓይልታትን ኣገደሰቲ ሃገራዊ ዓላማታትን ዘረጋግጽ ጉባኤ ሃገራዊ ስኒት ክጋባእ ትጽቢታት ብዙሓትዮ ነይሩ። ብኡ ኣቢሉ ከኣ ብህዝቢ ዝተመርጸ ሕብረ ሰልፋዊ ደሞክራሲያዊ ስርዓት ክትሃንጽን ቁልጡፍ ፖለቲካውን ቁጠባውን ማሕበራውን ምዕባሌ ከተረጋግጽን ዝተጸበዩ ቁጽሮም ውሑድ ኣይነበረን። ካብኡ ዝዘለለውን ኣብ ምርግጋእን ጸጥታን ቀርኒ ኣፍሪቓ ኣውንታዊ እጃም ትጻወት ሃገር ክርእዩ ክቱር ባህግታት ዝነበሮም ቀለል ግምት ዝወሃቦም ክኸውን ኣይክእልን። ኣብቲ እዋንቲ ንሓቀኛ እንታይነት ዓምግሪ ስርዓት ህግደፍ ካብ ዘይምልላይ ድዩ ወይስ ብተራ ምድንጋጽ ብዘዩገድሱ፡ ከምዚ ዓይነት ሕልምታት ኣብ መብዛሕትኡ ኤርትራዊ ዜጋ ጥራይ ዘይኮነስ፡ ኣብ ብርክት ዝበሉ መንግስታትን ኣህዛብን ጎረባብቲ ሃገራትን ዓለምን ኣጉላላሎ ምንባሩ ምንም ዘጠራጥር ጉዳይ ኣይኮነን። ብርግጽ ግን መበገሲኡ ካብናይ ኩርናዕ ይብገስ ብዘዩገድሱ ጽቡቕ ትጽቢታት ክሳብ ዝነበረ ኩሉ ግዜ ብተስፋ ሰናይ ምምናይ ዝጽላእስ ኣይነበረን።

ኣብዚ እዋንዚ ምስቲ ሽቡ ብዝተፈላለዩ ኣካላትን ኩርንዓትን ዘንጸባርቕ ዝነበረ ትጽቢታት ብምዝማድ ንህልዊ ፖለቲካዊ ኩነታት ኤርትራ ክንመዝን ከለና፡ ኩሎቲ ክውንነት ብኣንጻሩ ኮይኑ ናይ ሰማይን ምድርን ፍልልይ ምህላወ ካብ ማንም ዝተኸወለ ሓቂ ክኸውን ኣይክእልንዮ። ብርግጽ ኤርትራ ብድሕሪ ነጻነታ ምጭባጥ ብህዝቢ ዝተመርጸን ብውሳኔታቱ ዝምእዘዝን ደሞክራሲያዊ ስርዓት ክትሃንጽ ኣይተዓደለትን። ውሕሰት ኩሉ ፖለቲካውን ብሂራውን ሃይማኖታውን መሰላት ይኹን ሓርነታት ዜጋታታ ብቅዋም ተረጋግጽ፡ ሰናይ ደሞክራሲያዊ ምሕደራ ዝዓሳ ሃገር ክትኸውንውን ኣይበቕዑትን። ሰላም፡ ደሞክራሲ፡ ፍትሕ፡ ማዕርነትን ምዕባሌን ዝነገሳ፡ ምስ ጎረባብታ ብሕድሕድ ምክብባር ትነብር ሃገር ክትኸውን ኣይክእልትን። ሕግኞ ታሪኻዊ ኣጋጣሚ ኮይኑ ግን ኤርትራ ኣብዚ ህሞትዚ መሰላትን ሓርነታትን ዜጋታታ ዘይተኸብር ጥራይ ዘይኮነስ፡ ኣብ ምዝራግ ምርግጋእን ጸጥታን ቀርኒ ኣፍሪቓ ኣሉታዊ እጃም ትጻወት ሃገር ምዃና ብጭቡጥ እናተረጋገጸ መጸኡዮ። ካብዚ ሓላፊውን እቲ ንማ/ሰብ ዓለም ሓደገኛ ዝኾነ ስነ ሓሳብ ግብረ ሸበራን ዕለታዊ ተግባራቱን ትድግፍ ሃገር ምዃና ብግብሪ እንተተረጋገጸ ስለ ዝመጸ ብባይቶ ጸጥታ ሕቡራት መንግስታት ተደጋጋሚ ማዕቕብ ዝብዮላ ሃገር ኮይና ምህላዋ ካብ ምንም ዝተሰወረ ክውንነት ኣይኮነን።

እቲ ንሓቀኛ መንነት ገባቲ ስርዓት ህግደፍ ከሎ ጌና ብኣግኡ ኣለልዩ ኣብ ጉዕዞ ቃልሲ ክቅጽል ዝተገደደ መላእ ደለይቲ ደሞክራሲያዊ ለውጢ ግን ኣብ መባእታዊ እዋን ነጻነት ካብ ዝተፈላለዩ ኣካላት ዘንጸባርቕ ዝነበረ ተስፋታት ኣብ ቦትኡ ዘይምንባሩ ብጣዕሚ ጽኑዕ እምነት ነይርዎዮ። ካብዚ እምነትዚ ብምብጋስ ከኣ ምስቲ ሽቡ ዝነበረ ሓጎስ ነጻነትን ንህግደፍ ዝተፈጥረሉ ዞባዊ ይኹን ኣህጉራዊ ምድንጋጽን ብክብደቱ ከይተዓህለ ብክንድቲ ዓቕምታቱ ዘፍቕዶ ህዝቢ ኤርትራ ብኣጉል መብጽዕታት ናይቲ ስርዓት ክታለል ከም ዘይበሉን ገና ኣብ ቅድሚኡ ከቢድ ብድህታት ቃልሲ ይጸብዮ ምህላወን ብንጽር እናሓበረ ምምጽኡ ዝፍለጥዮ። ኣብቲ እዋንቲ ንዘጋጥም ዝነበረ ዝተፈላለዩ ሃገራውን ዞባውን ኣህጉራውን ተጽዕኖታት ተጻዊሩ፡ ንጸረ ህዝቢ ንሓቀኛ መንነት ስርዓት ህግደፍ እናጋለጸ ንዝተሓላለኸ ብድህታት ሰጊሩ ናብዚ ሕጂ በጺሕም ዘሎ መድረኽ ቃልሲ ክበጽሕ ምክኣሉ ሓደ ካብቲ ብኣውንታ ዝግለጽ ዕዙዝ ሃገራዊ ዕዮታቱ ምዃኑ ክዝንጋዕ ኣይግባእን። መላእ ደለይቲ ደሞክራሲያዊ ለውጢ ኣብ ክሊዚ ጽኑዕ እምነታቱን ሃገራዊ ዕዮታቱን ኣንጻርቲ ገባቲ ስርዓት ህግደፍ ንምምካትን ለውጢ ንምርግጋጽን ሕድሕድ ምትእምማን ኣጥርዮ ኣብ ሓደ ስሙር ራእይን ኣንፈት ቃልስን ዓቕምታቱ ንምጥንፍ ርኡይ ሕጽራታትኳ እንተነበሮ ብድሕሪ ብዙሕ ጸዕርታትን ሓርነጽነጻትን ግን ብ2010 ኤርትራዊ ሃገራዊ ዋዕላ ምዕዋቱ ዓቢ ክብዮዮ ነይሩ።



ንረብሕኡ ዝጣበቐ ንብድሆታት ብጽንዓት ዝምክት፡ ንሃገራዊ ረብሓታቱ ብምውሓስ ንዘላቕነት ዝከላኸል ኤርትራዊ ንቕሓት ምፍጣር፡ ሓደ ካብቲ መድረኻውን ታሪኻውን ሓላፍነታዊ ዕዮታቱ ጌሩዩ ዝወሰደ፡፡ በዚ መሰረት ኣብ ልዕሊ ቶታሊታርያዊ ስርዓት ኢሳይያስ ብባይቶ ጸጥታ ዝተበዩን ማዕቕብ፡ ምስ ኤርትራዊ ሃገራዊ ረብሓታትና ብምዝማድ፡ ዐኣብ ናይ ሎሚ ሃምዲ ኣተኩሮ ብድሆ ክንድህስሶ ዝሓጸናዮ እዋናዊ ዛዕባ ኮይኑሎ፡፡

ቅድመ-ማዕቕብን ደራሲ ፍጻሜታቱን፡- ኤርትራ ድሕሪቲ ከበድ መስዋእቲ ዝተኸፈለሉ ሓርነታዊ ቃልሲ ብዓወት ተጸንቢላ፡ ካብ ኣህጉራዊ ማሕበረ-ሰብ ዓለም ልዑል ኣክብሮትን ወግዓዊ ኣፍልጦን ዝረኸበት ልኡላዊት ሃገርያ፡ ምስዛ ሓዳስን ውልደን ሃገር ኣብ ኩሉ መዳያዊ ሓባራዊ ረብሓታት ብሽርክነት ክሰርሖ ዝሓጸይዎ፣ ድልውነቶም ዘረጋገጹን ዝበሃጉን ብዙሓት ምንባሮም ከኣ ናይ ትማሊ ተዘክሮናዮ፡፡ ብርግጽ ከኣ ነጻነታዊ ውልደት ኤርትራ ንሃገራዊ ረብሓታትና ንምዕኳኽ ኣብ ዝሕግዝ ምቹእ ዓለማዊ ኩነታት ዝተጋህደ ምስ ምንባር፡ ኣብ መጻኢ ጉዕዞ እዛ ሃገር ኣወንታዊ ድርኺት ክገብር ዝኸእል ዝነበረ ኩነት ተፈጠሩዮ፡፡ እዚ ኣብ ዓለማዊ መድረኽ ዝተኸሰተ ዓበይቲ ምቅይያራትን ሓደስቲ ክስተታቱን፡ ኣብዚ ልዑል ጂኦ-ፖለቲካውን ማሕበረ-ኢኮኖሚያውን ኣገዳስነት ዘለዎ ዞባ ቀርኒ-ኣፍሪቃ ምስ ዝተኸሰተት ውልደ ሃገር ተደሚሩ፡ ኣቓልቦ ብዙሓት ብምስሓብ ንሓባራዊ ረብሓ ሓበሩ ንምስራሕ ዝዕድም ዓለም-ለኻዊ ቅሩብነት ምምጽኡ ባህርያዊ ነገርዮ፡፡ ልዕልን ቅድምን ኩሉ ዝሰራዕ ዝዓበየ ብልጫ ከኣ ኣብ ውሽጣዊ ሃገራዊ ኩነታት ዝተፈጠረ ኣወንታዊ ኣተሓሳስባን ቅሩብነትዮ ኔሩ፡፡ ውሽጣዊ ኩነታት ኤርትራ ኣዝዩ ምቹእ ኔሩ ጥራይ ዘይኮነስ፡ እቲ መስተንክራዊ ዓወት ዘመዝገብ ኤርትራዊ ጽንዓትን ተወፋይነትን ኣብ መስርሕ ዳግሙ-ህንጻ ሃገር ንምድጋሙ፡ ኩሉ ዓይነት መስዋእቲ ንምክፋል ክብጀው ህንጹይነት ዝተሓወሰ ኣወንታዊ ውሽጣዊ ቅሩብነትውን ተማሊኡ ዝነበረሉ እዋንዮ፡፡ እቲ ቁም ነገር እምበኣር ነዚ ሳሕቲ ዝርከብ ወርቃዊ ዕድልዚ ኣብ ሃገራዊ ረብሓታትና ንምውዓል፡ ብሸነኽቲ ንፖለቲካዊ ቦዳነት ብታሪኻዊ ኣጋጣሚ ዝተረኸበ፡ ጉጅለ ህግደፍ ዝተዋህበ ምላሽ እንታይዮ? ዝብል ሕቶ ምልዓል፡ ነዚ ሎሚ ተኸሲቲ ዘሎ ክውንነት ዝምልስ ክሳዳዊ ሕቶዮ፡፡

እዚ ጉጅለዚ ኣብ መስርሕ ሓርነታዊ ቃልሲ ህዝቢ ኤርትራ ብሃገራዊ ነጻነታዊ ሕቶ ተጎልቢቡ፡ “ኣርበኛዊ ካባ” ለቢሱ ክሳብ ድርኽኡኺት ሓርነት ዘይተጓደለ ደገፍ ሓፋሽ ህዝቢ ኤርትራ ብምርካብ ኣብ ዝፋን ፖለቲካዊ ስልጣን ዝተወጠሐን፡ ድሕሪ ምርግጋጽ ነጻነት ጉልባቡ ቀሊዑ ናብ ፍጹም ዝሄደ ደርቢ ዝተሰጋገረ ቶታሊታርያዊ ጉጅለዮ፡፡ በዚ መሰረት ከኣ ፖለቲካዊ ስልጣን ብኢደ-ወነኑ ብሓቲ፡ ብዋጋ ልኡላውነት ህዝብን ሃገርን ዕድል መጻኢ ወለዶታት ኤርትራ እናተቐመረ ዕድመ ስልጣኑ ከናውሕ፡ ረብሓታቱ ከውሕስ ብምጅማሩ፡ ንኩሎም ውሽጣውን ግዳማውን ባህግታት ብምጽራር፡ ንልገም ኣልቦ ስሱዕ ሸውሓት ርእሰ-ኩናት መራሒኡ ኢሳይያስ ኣፈወርቂ ንምርዋይ፡ ኤርትራዊ ጸጋታትን ሃብትን ኣብ ትሕቲ ፍጹማዊ ምልክነት እዚ ቶታሊታርያዊ ጉጅለዚ ክወድቕ ኮነ፡፡ ናይ ሎሚ ኤርትራ እምበኣር ውጽኢት ናይዚ ን20 ዓመታት መመላእታ ብዘይ ምቁራጽ ንጸቢብ ጉጅላዊ ሕሳባት ርእሰ-ምልክነት ኢሳይያስ ኣፈወርቂ ክበሃል ተስፋታትናን ባህግናን መኸኑ፣ ውሽጣዊ መሳርዕና ተዘሪገ፣ ዓቕምታትናን ጸጋታትናን ጎቲሙ፡ መዓንደሪ እዚ ቶታሊታርያዊ ጉጅለ ኮይና ምህላውና ዝፍለጥዮ፡፡ መዓስዚ ጥራይ ኤርትራዊ ሃገራዊ ረብሓና ተሓሸሹ፣ ፖለቲካዊ ባህልና ተዓይነ፣ ብኩቡር መስዋእቲ ዝሃነጸናዮ ጅግንነታዊ ታሪኽናን ክብርንን ሓሲሩ፣ ክልተኣዊ ኣህጉራዊ ዝምድናታትና ኣመና ተቐሰሉ ኣብ ዓለማዊ መድረኽ ዝግብኣና ዝነበረ ንቡር ባህርያዊ ቦታና ከሲርናዮ.....ወዘተ ኣለና፡፡ ናይዚ ኩሉ መዓትዚ ተሓተቲ ብርግጽ ቶታሊታርያዊ ስርዓት ህግደፍን መጋበርያታቱን ምኳኖም ዘካትዕ የብሉን፡፡ ኣብ ውሽጢዚ 20 ናይ ነጻነት ዓመታት፡ ካብ ኣዝዩ ዱሙቕ ባናን ብሩህ መጻእን ናብ ከምዚ ዓይነት መዓሙቕ ደልሓመት ዝመረሐ ኩነትን መግለጺታቱን እንታይዮም? ንሙሉእን ሰፊሕን ኣፍልጦና ክንሕገዝ፡ ነቶም ፍሩያት ኣብነታት ብምልዓል ምርኣይ ኣዝዩ ኣገዳሲዮ፡፡ ስለዝኾነ ከኣ ኣብ ክልተ ንኡሳን ኣርእስትታት ከፊልና ክንርእዮም ክንፍትን ኢና፡፡

ውሽጣዊ ኩነታት ኤርትራ፡- ሓርነታዊ ቃልሲ ህዝቢ ኤርትራ መሪር ጽልኢ ባዕዳዊ መግዛእቲ ጥራይ ዝወለዶ ኣይነበረን፡፡ ፖለቲካዊ፣ ማሕበራውን ቁጠባውን ሰረት ዘለዎ ሕቶ ልዕላውነት ስልጣን፣ ሕቶ ደሞክራሲ፣ ሕቶ ሰብኣዊ መሰል፣ ሕቶ ማዕርነትን ፍትሕን፣ ሕቶ ሰላምን ልምዓትን፣ ሕቶ ሰናይ ጉርብትና ይኹን ኣብ ሓባራዊ ረብሓ ዝተሰረተ ሕድሕድ ምክብባርን ምድግጋፍን ከም መሪሕ ኣጀንዳታቱ ጌሩ ዘንቀደ ህዝባዊ ቃልሲዮ ኔይሩ፡፡ ስለዝኾነ ከኣ ድሕሪ ነጻነት ህዝቢ ኤርትራ ጎይታ ነብሱን መጻኢኡን ዝገብሮ ሓራ ፖለቲካዊ ውሳኔኡ ዝግዝኣሉ ብኩሉ-መዳያዊ መዓልታዊ ህይወቱን ጠለባቱን ዘንጸባረቕ፡ ልዕላዊ ስልጣን ናይ ምጭባጥ ሹቱኡ ክሰምር ትጽቢት ኔይርዎ፡፡ ሕማቕ ታሪኻዊ ኣጋጣሚ ኮይኑ ግን ጉጅለ ህግደፍ ነቲ ረዚን ሃገራዊ ዕላማ፣ ሕድሪ ስውኣትን ተስፋ ህዝብን ጠለሙ ጸቢብ ረብሓታቱ ብምቕዳሙ፡ ዓስቢ ጸማ ቃልሲ ህዝቢ ኤርትራ ንምክፋል ኣንገዱ፡ ንኣጠቓላሊ ፖለቲካዊ መኣዝን ብዘገርም ቅጽበት ቀይሩ፡ ንኩሉቲ ትጽቢታት ንምምካን ድማ ተቐዳደመ፡፡

ኣብ መስርሕ ሓርነታዊ ቃልሲ ህዝብና ልሉይ ኣበርክቶ ንዝነበሮም ፖለቲካዊ ውድባት፡ ህላዊኦምን ተሳትፍኦምን ብምሕኻኽ፡ “ካብ ሎሚ ንደሓር ብስም ውድባት ሓሸውዮ ምጽዋት፡ ከም ከቢድ ዝገንዩ ዝቐጸር” ብምባል ናብ ሕብረ



ሰልፋዊ ደሞክራሲያዊ ስርዓት ከሰጋገር ትጽቢት ዝተገብረሉ ቦኸሪ ዓወት ህዝቢ ኤርትራ፡ ንቁልቁል-አፋ ክድፋእ ገበረ። እዚ ብክሕደት ህግደፍ ዝተመሰሰ ሕዛእቲ ፖለቲካዊ ስልጣንዚ፡ ንአካውና ሕብረ-ብሄራዊ ብዙሕነት ህዝቢ ኤርትራ ሓኺኹ፡ ነዚ ሕቶዚ ንዘልዓሉ ደሞክራሲያውያን ሓይልታት ትሕቲ ሃገራውነት ብምስራቅ፡ ህላወን ቀጻልነትን ኤርትራ ምስ ህላወ ዲክቶቶርያዊ ስርዓቱ ዝውሰን እንኮ ረቋሒ ሃገራውነት ንነብሱ ጥራይ ብምውሳድ፡ ብዕሊ ትምክሕታውን ገባትን አዋጅ ክእውጅ ተጓዦ። እቲ ምንጪ ተአምራታዊ ሓይሊ ኮይኑ ንደርግስ ሓይሊ ባዕዳዊ መግዛእቲ ዝሰዓረ ህዝቢ ኤርትራ፡ ኣብ ሃገራዊ ጉዳያቱ ብጸሒት ከም ዘይብሉ፡ ተለቃብን ዝተባህሉ ጥራይ ዘተግብርን፡ ኢሳይያስ ድማ ጎይታን መሃንዲስን ኤርትራዊ ሃገራዊ ክብሪ ኮይኑ ተሾመ።

እዚ ኣነዋሪ ክሕደትዚ፡ ኣብ ልዕሊ ሕቶ ደሞክራሲ፡ ሰብአዊ መሰል ዜጋታት፡ ማዕርነትን ፍትሕን፡ ሰላምን ልምዓትንወዘተ ዝተአወጀ ቅሉዕ ኩናት ብምንባሩ ከአ፡ ፖለቲካዊ ህይወት ኤርትራ ንቡር መስርሖ ተሰናኺሉ ብቅጽበት እናተሓላለኸ ብምዃይ ኣብ ከርሱ ሓይል ቁጠዓ ዝተጠጅዖ ህዝባዊ ተቃውሞታት ክወልድ ጌይሩዩ። ከም መርኣያ ናይዚ ሓቂዚ፡ ኣድማ ተጋደልቲ 1993፣ ማሕበራዊ ጠለብ ዝመበገሲሉ ሰላማዊ ሰልፌ ኣካለ ስንኩላን ማይ ሓባር 1994፣ ጅምላዊ ማእሰርቲ ናኹራ ዘሰዓበ ኢ-ሰብአዊ መቐጻዕቲ ነበርቲ እምባደርሆ፣ ዓዲ-አበይቶ፣ ዓዜን፣ ኳዜን፣ ድግሳ፣ ተቃውሞ ተመሃሮ ዩኒቨርሲቲ ኣስመራ 2000፣ ኣስካሕካሒ ፍጻሜ ጉጅለ 15ን 13ን ዒራዒሮ፣ ኣብ ልዕሊ ነጻ-ፕረስን ጋዜጠኛታትን ዝተወሰደ ስንምቲ.....ወዘተ መግለጺዚ ውሽጣዊ ፖለቲካዊ ዓፈናዩ። ብርግጽ እዚ ከም ኣብነት ዝተገለጹ፡ እቲ ዝፈረየን ናይ ኣደባባይ ሚሲጢር ዝኾነን ፍጻመዩ። ሃይማኖታዊ ነጻነት ብምግሃስ፣ ንግዱድ መደባት ሃገራዊ ኣገልግሎትን ወፍሪ ባርነትን ብምቅዋም ኣብ ልዕሊ ዕሸላት መንእሰያት ብጸዕቂ ዝፍጸም መርሽንቲን ኢ-ሰብአዊ ባርባራዊ ተግባራትን፣ ብውልቅን ጉጅለን ብውሳይ ዝውሰድ መዋወይትን ቅንጻላን እንተዝጽብጸብ፡ ኣይኮነንዶ ነቶም ኣብ ልዕሊዛ መሬት ብሂወት ዘሎና ንስለዛ ሃገር ተበጂዮም ጉቡኣም ብምፍጻምም ፍፍታ ንዝስምዖም ሰማእታት ኤርትራ ከይተረፈ መቐብሮም ዝኹሕኹሕ መሪር ዛንታዩ።

ግዳማዊ ኩነታት ኤርትራ:- ውሽጣዊ ፖለቲካዊ ቅልውላው ኤርትራ ናብቲ ብሕታዊ ተሓታቲኡን ምንጩን እናቐረበ ኣብ ዝመጸሉ እዋን፡ ብምርጫ ቶታሊታርያዊ ስርዓት ኢሳይያስ ንረብሕኡ ብዝተቃነዮ “ልኡላውነት” ዝብል ብዝሰንዖ ኣጀንዳ ተሞኹሊዩ፡ ምስ ኩሎም ጎረባብቲ ሃገራት ብምልባዕን ስግራ-ደብን ጎንጸ ብምጽሕታርን ብዘደንጹ መንገዲ ዞባ ቀርኒ ኣፍሪቃ ብብእብረ ናብ ዝነቱግ ዓውዲ-ኩናት ቀይሩ፡ ኣቡ-ጓይላ ናይቲ ኩናት ብምዃን ወሰናስን ከኹድድ ካብ ዝጅምር እንሆ፡ ልዕሊ 17 ዓመታት ኣቀጸሩሎ። እዚ ልጎም-ኣልቦ ዕንደራዚ ብዞባ ዓበይቲ ቀላያት ደሞክራቲክ ኮንጎዩ ተመሰሱ። ኣብዚ ወፍሪዚ ርእሰ-ምልክት ኢሳይያስን ስርዓቱን ንልዕሊ 4 ዓመታት ብሂወት ንጽሃት ኤርትራውያን መንእሰያትን ጸጋታት ሃገርን እናተቐመረ፡ ብደላራትን ሉልን ብሚሲጢር ተዓሲቡዩ። ኣብ 1994 ንመንግስቲ ሱዳን ንምዕላው ምስ ግዳማውያን ሓይልታት ጸሚዩ፡ ዘሕፍር ስዕረት ተጎልቢቡዩ። ብ1995 ብስም ደሴታት ሓንሽ ምስ የመን ዝገበሮ ኩናት፡ መወዳጃትኡ ብሕጊ ተረቲቡዩ። ካብ 1996 ክሳብ 2008 ሓንሳብ ክብ ንሓንሳብ ለጠቕ ክብል ዝጸንሐን ናብ ደማዊ ኩናት ዘምረሐን ዝምድናታት መንግስቲ ጁቡትን ስርዓት ኢሳይያስንውን ገና መወገኒ ዝተገብረሉ፡ ብምንጎኛነት መንግስቲ ቀጠር ተታሒዞ ዘሎ ጉዳይዩ። ካብ 1998 ጀሚሩ ክሳብ 2000 ዝቐጸለን ብሙሉእ ስዕረት ቶታሊታርያዊ ስርዓት ኢሳይያስ ዝተዛዘመ፡ ግን ከአ ሕጂውን መሊኡ ዘይጸገዩ ኣዕናዊ ደማዊ ኩናት ኤርትራን ኢትዮጵያን ጸዑቕ መግለጺ ናይዚ ኩነትዩ።

እዚ ኩናትዚ መን ወሊዕዎ? ዝብል ብኣህጉራዊ ዳኝነት ከይተረፈ ዝተተሓዘ ጉዳያትን ፍርዲ ዝተዋህቦን ብምዃን፡ ተሓታቲኡ ቶታሊታርያዊ ጉጅለ ኢሳይያስ ምዃኑ ብዘየማትእ ዝተሰመረሉ ጉዳይዩ። ኣብዚ ጉዳይዚ ዝማታእ ኣካል እንተልዩ፡ ንድሕሪት ተመሊሱ መዛግብ ፍጻሜታትን መደምደምታ ኣህጉራዊ ማሕበረ-ሰብን እንታይ ከም ዝነበረ ክውከስ ንምዕድ። ኣብዚ ብብእብረ ዝተካየደ ኩናት፡ ኤርትራ ዝተዓደየቶ ሰብአዊ ዓቕሚ፣ ጸጋታት ሃገር፣ ስነ-ኣእምራውን ነገራውን ክሳራታት እልቢ-ኣልቦዩ። ከም ሃገርን ህዝብን እንታይከ ከሲብና? እዚ ቁስሊዚ በዚ እዋንዚ ክሓዊዩ ዘይበሃል ንሕቆ ነፍሲ-ወከፍ ስድራ-ቤታት ዘገጸቦ ብምዃን፡ ሕልና ንዘለዎ ኣብ ትሕቲ ኣፋፌት ዓይኑ ንዘሎ ሓቂ ክርኢ ብዙሕ ዘጸግም ኣይኮነን። ብድሕሪዚ ኩሉ እምበኣርዩ ሕጂውን ቶታሊታርያዊ ጉጅለ ስርዓት ኢሳይያስ ንሱ ኣብ ውሑስ ቤተ መንግስቲ ደንደንን ባጽዕን ተዓቕቡ፡ መዛዛቱ መላምል መንእሰያት ኤርትራ ንዘህለቑን ዓዲ ዘባደመን ኩናት ከምብሕታዊ ምርጫ ሞትን ሕዩቱን ብምውሳድ፡ ብውክልና ሓይልታት ተቃውሞ ዝተፈላለዩ ሃገራት ዞባ ቀርኒ ኣፍሪቃ ከሳስዮ ዝመረጽ ዘሎ።

ተቆጻጻሪ ጉጅለ ባይቶ ጸጥታ ሕቡራት መንግስታት ኣብ ኤርትራን ሰማልያን ኣብ 2011 ዕለዊ ንዝገበሮ ጸብጸብ ከም መወከሲኳ እንተወሰድና፡ ብስርዓት ህግደፍ ዝተመልመሉ፣ ዝስልጥኑ፣ ዝግጥቑን ዝተዋፈሩን፣ መናሃርያኦም ኣብ ኤርትራ ብምግባር ዝተዓቕቡ ሓይልታት ተቃውሞ ዞባ ቀርኒ ኣፍሪቃ ማእለያ የብሎምን። ናይ ጁቡቲ ግንባር ንሕብረትን ደሞክራሲን ጂቡቲ፣ ናይ ኢትዮጵያ ሃገራዊ ግንባር ኣጋዴን፣ ግንባር ሓርነት ኦሮሞ፣ ግንባር ሓርነት ዓፋር፣



ሰው-ራዊ ደሞክራሲያዊ ግንባር ዓፋር “እገጉሞ”፣ ግንባር ሓርነት ሲዳማ፣ ደሞክራሲያዊ ምንቅስቃስ ህዝቢ ትግራይ፣ ተቃዋሚዎች ዛግ አምላካችን ጋንቤላን፤ ናይ ሶማሌ አልሸባብ፣ ሒዝቡል ኢስላም /አሰላማዊ ግንባር ሶማሌ/፣ ሒዝቡል ኢስላም/ኤ.አር.ኤስ/ ካልኦትን ከምዘለው፡ ብኣርሓ ሓለቆንም ቶታሊታርያዊ ስርዓት ኢሳይያስ ከም ዝዋፈሩ ብጭብጥታት ኣሰንዩ ጸብጸቡሎ። እዞም ሓይልታት እዚኹም ኣብ መደበራት ተዓሊም ኪሎማ፣ ራስ-ዳርማ፣ ዒን፣ እንዳዓሊን ካልኦትን ወተሃደራዊ ስልጠና ከምዝግበረሎም ኩሉ-መዳያዊ ወተሃደራዊ ደገፋት እናተዋህቦም ድማ ወተሃደራዊ ስርሒታት ንምክያድ ከም ዝወፍሩ ብዝርዝር ኣስፊሩሎ።

መዓስዚ ጥራይ ኮይኑ፡ ተቆጻጻሪ ጉጅለ ባይቶ ጸጥታ ሕቡራት ሃገራት ብመሰረት መጽናዕትታቱ ዕላዊ ኣብ ዝገበሮ ጸብጻብ ከምዝሓበሮ፡ ቶታሊታርያዊ ስርዓት ኢሳይያስ ብቀጥታ ዝመልመሎም፣ ዘሰልጠኖም፣ ዘዕጠቕሙ፣ ዝምውሎምን መደባት ሰሪዑ ዝለኣኹምን ጉጅለታት፡ ኣብ ፈለማ 2011 ን6ይ ሱሩዕ ኣኼባ ሕብረት ኣፍሪቃ ንምዝራግን ነተጉራት ንምፍንጻርን ተላኪኹም፡ ኣብ ትሕቲ ቁጽጽር ሓይልታት ኢትዮጵያ ንዝኣተዉ ሰባት ኣዘራሪቡ ዘውጽኦ ጸብጻብውን ኣሎ። እቲ ተቆጻጻሪ ጉጅለ ነዚ ተግባርዚ ክገልጽ እንከሎ “ብመሪሕነት ግዳማዊ ስርሒታት ስለያ መንግስቲ ኤርትራ ዝተሓንጸጸ፡ ዝተሃንደሰ፡ ዝተነድፈን ዝተመርሐን ብመሪሕነት /ብሪጋደር ጀነራል ጠዓመ ንይትኣም ክንፈ “ወዲ መቐለ” ማለቱ/ ዝተኻየደን ውዲትዮ። እዚ ስርሒት ከም ዝተሓሰበ ተፈጻሙ እንተዝነበር ከበድ ሲቪላዊ ህልቂት ምስዓብ፡ ንቁጠባ ኢትዮጵያ መዕነዎ ንኣኼባ ሕብረት ኣፍሪቃ ከኣ ምዘረጎ ነሩ።...” ድሕሪ ምባል ተቆጻጻሪ ጉጅለ ትዕዛብታታቱ ክትገልጽ እንከሎ፡ “...ኩሉ ስልጠናታት ካብ ሰብ-ስልጣን ኤርትራዮም ክቅበሉ ጸኒሖም።...ከምዚ ዝኣመሰለ ፍሉይ ስርሒት ምህላውን ዕላምኡን ዝፈልጥ ኣብ-መንበር ግንባር ሓርነት ኣሮሞ ዳውድ ኢብሳ ጥራይዮ ነሩ። እንተኾነ ንሱውን ኣብዚ ስርሒትዚ ዝኾነ ኢድ ምትእትታው ይኹን ቁጽጽር ኣይነበሮን። ...” ድሕሪ ምባል ናይዚ ስርሒት ሙሉእ ሓላፍነት ዝሰከም ስለያዊ መሓውር ኤርትራ ምኃኑ ትዕዛብቱን መደምደምታ መጽናዕታዊ ውጽኢቱን ኣቐሚጡ ይርከብ።

ብጀካዚ ቶታሊታርያዊ ስርዓት ኢሳይያስ ንዞባ ቀርኒ ኣፍሪቃ ናብ ሕንፍሽፍሽ ንምእታው ንዝወጠኖ መደባት ንምፍጻም፡ ዝዘፍ ፋይናንሳዊ ምወላ ከም ዝገብር ብምግላጽ ብኣብነት ከሰንዮ እንከሎ፡ መንግስቲ ኤርትራ ብመንገዲ ኣብ ኬንያ ናይሮቢ ዝርከብ ኤምባሲው ወርሓዊ ክሳብ 80 ሺሕ ዶላር ኣቢሉ ንጉጅለ ኣልሸባብ ከምዝምውሎ ኣቓሊዕዎዮ። ኣብ ውሽጢ ኢትዮጵያ ንዝመልመሎም ጉጅለታት ዝውዕል ኣዘዩ ልዑል ፋይናንሳዊ ምወላ ከም ዝገብርውን ብጭቡጢ ሰነዳት ባንኪ ተሰኪዶ ኣብዚ ጸብጻብ ተገለጹዮ። ብተወሳኺ እዚ ጸብጻብዚ፡ እዞም ኣብ ሕቕፊ ቶታሊታርያዊ ስርዓት ኢሳይያስ ከም ቆልዓ-መብጽዓ ዝሕንቅቕ ዘለው፡ ተቃዋሚቲ ሓይልታት ዞባ ቀርኒ ኣፍሪቃ ዓጢቕሞም ዝነበሩን ብዝተፈላለዩ ኣጋጣሚታት ዝተማረኹ ኣጽዋራት ኩናትን ወተሃደራዊ መሳርሒታትን መበገሲ ብምግባር ዘካየዱ መጽናዕትን ምርመራን ካብ ምንጮም ከምዘረጋገጹ፡ ብስም ሓይሊ ምክልኻል ኤርትራ ዝተዓደጉ ምኃኖም ንመብዛሕቶም ብሰነዳት ንምርግጋጽ ኪኢሉዮ።

ብርግጽ ካብዚ ተቆጻጻሪ ጉጅለ ባይቶ ጸጥታ ሕቡራት ሃገራት ዘቕረቦምን ዝተወከሰናዮምን መረዳእታታት ወጻኢ ተሞኩሮታትናን ታሪኽን ተወኪስና ኣዘዮም ብዙሓት መርትዖታት ኣብዚ ጉዳይዚ ምቕራብ ይከኣልዮ። ግን ከኣ ዛገት ዓለም-ለኻዊ ማሕበረ-ሰብን ንሱ ዝመዘዙን ትካል ዘቕረብዎ መረዳእታታት እኩል ጌርና ብምውሳድ፡ ሓደ ሓቂ ካብ ተሞኩሮና ክንውሳኽ ንመርጽ። ኣባላት ሓይልታት ምክልኻልን ሚኒስትሪ ዜናን ኣብ መሳርዕ ኣልሸባብ ተሰለፎም ኣብ ዓውደ ኩናት ሶማሌ ምስ ኢትዮጵያን ኬንያን ከም ዝተዋጉኡ፣ ዝቆሰሉ፣ ዝተማረኹን ዝሃደሙን ዘረጋገጹ ተወሳኺ ጭብጥታት ምቕራብ ይከኣልዮ። ኮነጌል ተወልደ ሃብተ ነጋሽ “ሙሳ” ብዝብል ሳን ዝፍለጥ ምስ 6 ርእሱ፣ ኮነጌል ሓድሽ ኤፍሬም ድማ ንውልቁ ኣባላት ሰግራ-ዶብ ስለያ ኮይኖም፡ ኣብ ሶማሌ ወፊሮም ኣብ መሳርዕ ኣልሸባብ ዝተሰለፉን ድሕሪ ኩናት ሃዲሞም ንኬንያ ዝኣተዉን፤ መንግስቲ ኬንያ ዝጠረዞምን ከም ኣብነት ምጥቃስ ይከኣልዮ።

እዚን ካልእ መረዳእታታትን ብጭብጢ ዝተታሕዞ ቶታሊታርያዊ ስርዓት ህግደፍ፡ ሰላምን ጸጥታን ብምዝራግ፡ ግብረ ሽብራዊ ንጥፊታት ብምውዳብ፣ ምምዋል፣ ምስልጣን፣ ምዕጣቕን ቀጥታዊ ኣተግባሪ ብምኃንን ብዘወላውል መንገዲ፡ ኣብ ኣህጉራዊ መድረኽ ዕርቓኑ ወጻኢ ሓቀኛ መንገቱ ክቃላዕ ኮይኑዮ። እዚ ሓቂዚ ኢሳይያስን ደቂ-መዛሙርቱን ንብዓት ሓርገጽ እንተነብዑውን ዝቅይሮ ነገር ዮብሉን። እቲ እክይ-ተግባሮም ናይ ኣደባባይ ሚሲዚር ኮይኑዮ። ስለዝኾነ ከኣ ዋጋ ኢዶም ክረኽቡ ግቡእዮ። ኣህጉራዊ ማሕበረ-ሰብ ብሓፊሻ ናይዚ እክይ-ተግባርዚ ቀጥታዊ ግዳያት ዝኾኑ ሃገራት ኢጋድ ከኣ ብፍላይ ሰላምም ከውሕሱ፣ ሃገራዊ ረብሕኣም ከረጋገጹ ኣንጻርዚ ብደምን ህውከትን ዝተጠመቐ ስርዓት ሓቢሮም ኣብ ኣህጉራዊ መድረኽ ብኣህጉራዊ ሕግን ዳኻነትን ክብድህዎ ጀሚሮም ኣለው።

ኢሳይያስ ኣፈወርቂ፡ ዕላምኡ እንታይዮ? ካብዚ ተግባር እንታይከ ይርባሕ? ዝብል ሕቶ ምልዓል ግቡእዮ። ብጸራ ደሞክራሲያዊ ባህርያቱ ኣብ ውሽጣዊ ጉዳያት ኤርትራ ንዝለዓሉ ሕቶታትን ተደጉሉ ንዘሎ ተቃዋሚን ንምብርዓን፡ ውሽጣውን ግዳማዊ ጎንጽታት ብምውላዕ፡ ነቲ ቅልውላው ኣብ ምምሕዳርን ንሱ ዝፈጥረሉ ግዜን ኣብ ረብሕኡ



ንምውዓልንዩ። ቶታሊታሪያዊ ስርዓት ኢሳይያስ አብ ኩናትን ወረ-ኩናትን ተሓቢኡ ንተቃውሞታት ንምጭፍላቸ፣ ደሞክራሲያዊ ሕቶታት ህዝቢ ንምጉታም ምቹእ ኢጋጣሚታት ተጠቐሙ ዕድሙ-ስልጣኑ ንምንዋሕ ዝጥቀሙሉ ሜላዮ። እዚ ከአ ካብ መሰረታዊ ባህርያቱን ሕሳባቱን ዝበገሰ ኮይኑ፡ ነዚ ሓቂዚ ዘረጋገጸልና ሓደ ጥሉል መረዳእታ ከነቅርብ። ኢሳይያስ ባቲ መብጽዓን ጥልመትን ዝመለለይኡ ዘይተኸንሸሎ ልሳኑ፡ ነቲ ካብ ማሕበረ-ሰብ ዓለም ዝተበየኖ ማዕቕብ ብሓደ ሸነኽ እናቆናጸበ፡ ባቲ ካልእ ሸነኽ ድማ ኣብ ኤርትራ ደሞክራሲ ኣድላይነት ከምዘይብሉ ግዚኡ ዘይምጅኑን ብምሽሓ፡ ከመይ ናብ ረብሕኡ ከውዕሎ ከም ዝሓሰብ፡ ምስቶም ንግላዊ ረብሓታቱ ዝተዋደዱ ማዕከናት ዜና ህግደፍ ኣብ መእተዊ ሓድሽ ዓመት 2012 ዝገበሮ ቃለ-መጠይቅ ንመልከት።

“...አዋጃት ኣይንፈቱን ኢና እምበር ብዙሓት ካብ ነዊሕ እዋን ጀሚሮም ስለ ምንታይ “ስተይት ኣብ ኢመርጃንሲ” (ናይ ህጹጽ እዋን ድንጋገ) ዘይእወጅ ዝብሉ ኣለዉ። ንሕና ዘድሊ ሻቕሎት ዘድሊ ምግናን ምግባር ዝህብ ዓይነት ቃና ወይ “ሙድ” ክንፈጥር ኣይንደልን ኢና። ኣብ ኩናት ከምዘለና ግን ኣጸቢቕና ንፈልጥ! ንሕና ስለ ዝመረጽናዮ ዘይኮነ፡ ብደገ ዝተአወጀልና ኩናትዮ። ኩናት ከአ ናቱ ሕግታት ኣለዎ። ኣብ እዋን ኩናት ከመይ ጌርካ ትሰርሕ፡ ከመይ ጌርካ ትውደብ፡ እንታይ ትገብር፡ ናቱ ሕግታት ኣለዎ። ንስኻ ትውስኖም ሕግታት ኣይኮነን። ንስኻ ብሕርያኻ እተካይዶም ኣገባባትውን ኣይኮነን። ንሕና ከአ ፈቲናዮ ዘይኮነ፡ ባቲ ሕግታት ኢና ንኸይድ። ገለ ገለ ዕማማት ነወንዝፎም ኣለዉ። ፈሊጥና ነወንዝፎም ዓማማት ድማዮም። እቲ ኩናት ስለዘጋድዶ...እዚ ጉዳያት ምርጫታትዮ፡ ከምዚዮ፡ እዚዮ ዝበሃል...ንሕና ኣብ መአዲ ናይ ዕላቓት ዓማ ወይ ፓብሊክ ሪሲፕሽን ፡ ወይ ከአ ኣብ መአዲ ካልኣት ክንኣቱ፡ ...ክንዛረበሎ'ውን ኣይደልን ኢና...ምርጫታትና ምስ ክወን ኩነታትናዮ ዝኸይድ። እዚ ከአ ናይዚ ዘለናዮ መድረኽ ናይ ኩናት ቀዳምነት ኣይኮነን።ኣካይዶናን ዘለናዮ መድረኽን ኣረጋገጽና ስለንፈልጥ፡ ንሃልኪ ወይ ንመአዲ ናይ ዕላቓት ዓማ ክንብል ንኣትዎ ጉዳይ ኣይኮነን። ናይዚ ዘለናዮ መድረኽ ቀዳምነታትና ተተሓሕዝናዮ ስለ ዘለና፡.....ኣነ ናብኡ ክኣቱ ኣይደልንዮ።...ኣብ ከምዚ ዝኣመሰለ ምቁጽጻይ ክንኣቱ እቲ ኩነታትውን ስለ ዘፍቅዶ ...”

እዚ መደረዚ ክሳብ ሕጂ ኣብ ህዝቢ ኤርትራ በጹሖ ዘሎ ኩሉ መዳያዊ በደላት፡ እቲ ማዕቕብ ዘምጽእ መዘዝን ሳዕቤናቱን ግቡእ ሚዛን ብምሃብ ምምምዕራይ ክትገብር ኣብ ክንዲ ምፍታን፡ ነቲ ብይን ብምቁንጻብን ንፍትሓዊ ደሞክራሲያዊ ጠለባት ህዝቢ ኤርትራን ክቡር ዋጋ ዝተኸፍለሎም ብሉጻት ዕላማታት ሰውራናን ዝጸባእ፡ ንህላወን ቀጻልነት ህዝብን ሃገርን ዝህድድ፡ ህግደፋዊ ፍልስፍናዊ ጥፍኣት ጌና ክቅጽል ምጅኑ ብዘየማትእ ቋንቋ ዝተደርጉሐ ጸረ-ህዝቢ መግለጺዮ። ስለዚ ቶታሊታሪያዊ ስርዓት ኢሳይያስ ዝወለዎ፡ ሃገራውን ከባብያውን ቅልውላው፡ ሰግረ-ዶብ ኩናትን ግብረ ሽቦራዊ ተግባራትን ብልሑ-ኩናቱ ኣብ መዓሙቕ ንጹህ ሃገራዊ ልቢ ኤርትራ ዝተተኸለ መርዛም ኩናት ምጅኑ፡ ንኤርትራዊ ሃገራዊ ረብሓታት ጅሆ ብምሓዝ ንህላዌ ቶታሊታሪያዊ ስርዓቱ ዝተኸፍለን ንቅድሚትውን ዝኸፈልን በጅ ጌሩዮ ገለጽዎ ዘሎ። እዚ ከአ ዓቢ ሃዩንታዮ!!!

ዕላማን ትሕዝቶንዚ ማዕቕብ፡ ከምቲ ኣብ ላዕሊ ብዝርዝር ዝተገለጸ ቶታሊታሪያዊ ስርዓት ኢሳይያስ ካብ ውሽጢ ኤርትራ ጀሚሩ ክሳብ ጎረባብቲ ሃገራትን ሰግረ-ዶባትን እናተመጣጠረ ሰላምን ጸጥታን ንምዝራግ ዓጢቑ ምስ ተላዕሎ፡ በዚ ባርዕ ሓዊ ዝተጨልበቡ፡ ዋጋ ዝኸፈሉን ሸነኻት ብሓፈሻ ሃገራት ኢጋድ ከአ ብፍላይ ብሓባር ንምምካቱ ክዝትዩ ጀመሩ። መኸተኣም ብመሰረት ኣህጉራዊ ውዕላትን ሕግታትን ክኸውን ድማ ኣማራጺ ዘይብሉ ምጅኑ ብምእማን፡ መጀመሪያ ናብ ስሩዕ ኣኼባ መራሕቲ ሕብረት ኣፍሪቃ፡ እማመ ማዕቕብ ኣቕረቡ። ሕብረት ኣፍሪቃ ነቲ ዝቐረበሉ ጉዳይ ብዕምቆት መርማሩ ብሓባራዊ ድምጺ ኣብ ልዕሊ ቶታሊታሪያዊ ጉጅለ ኢሳይያስ ብባይቶ ጸጥታ ሕቡራት መንግስታት ማዕቕብ ክውሰነሉ እማመ ኣቕረቡ።

ነዚ ሕብረት ኣፍሪቃ ኣብ ታሪኹ ንመጀመሪያ ጊዜ ኣብ ልዕሊ ኣባሉ ዝኾነት ሃገር ማዕቕብ ክውሰን ንዝቐረበ እማመ፡ ባይቶ ጸጥታ ሕቡራት መንግስታት ብ23 ታሕሳስ 2009 ኣብ ዝተጋበኣ ኣኼባኡ፡ ብክልተ ድምጺ ተዓቕቦ /ሩስያን ቻይናን/ ብዝተረፉ 13 ኣባላት ባይቶ ጸጥታ ሙሉእ ደገፍ ረኺቡ ኣብ ልዕሊ ቶታሊታሪያዊ ጉጅለ ኢሳይያስ ማዕቕብ ክግበር ወሰኑ። እዚ ፈላምይ ባይቶ ጸጥታ ሕቡራት መንግስታት ኣብ ልዕሊ ስርዓት ኢሳይያስ ዘሕለፎ ውሳኔ ብቁጽሪ 1907 ዝፍለጥ ብይን ማዕቕብ ተወሰነ። ትሕዝቶዚ ማዕቕብዚ፡-

- 1. ኣብ ልዕሊ መንግስቲ ኤርትራ ሓፈሻውን ምሉእን እገዳ ኣጽዋር /ምሽማትን ሰደድን/ ክጸንዕ።
- 2. ንዕጡቓት ዞባ ቀርኒ ኣፍሪቃ ንዝገብሮ ገንዘባዊ ሓገዛት ደው ክብል፡
- 3. ኣብ ልዕሊ ነዚ ዕማምዚ ዝፍጽሙ ላዕለዎት ሓለፍቲቲ ስርዓትን መሓውራት ስለያን ጉዕዞ ማዕቕብ ክጸንዕ። ብሰምም ዝንቀሳቕሱ ገንዘብ ንምእጋድ ዝዓለመ ውሳኔ ከሕልፍ እንክሎ፡ ብተወሳኺ መንግስቲ ኤርትራ ብሓይሊ ካብ ዝሓዞ ልዕላዊ መሬት ጅቡቲ ብቁልጡፍ ክወጽእውን ዝሓትትዮ ኔሩ። እዚ ውሳኔ ባይቶ ጸጥታ ሕቡራት



መንግስታት አተገባብርኡ ድሕሪ ምርአይ ኣብ ዝተነጸረሉ ዝተወሰነ እዋን ዳግም ዝረአየሉን ተወሳኺ ማዕቕብ ኣብ ዘድልየሉ እዋን ንምትግባር ክፋት ከም ዝኾነውን ወሲኑ።

ኮይኑ ግና በዚ መጠንቀቕታ ባይቶ ጸጥታ ሕቡራት መንግስታት ክዕገስ ዘይኸኣለ ቶታሊታርያዊ ስርዓት ኢሳይያስ “አመል ምስ መግነዝ” ከም ዝበሃል ብዝቐደመ ልጋም-አልቦ ተግባር ብምቕጻል፡ ጉድጓድ መቓብር የዕሚቕ ክኸዕዕት፡ ኣብ ዝወፈሮ ኩሉ ርጓጽ ኣሰር ክገድፍ ብምጅማር፡ ንተወሳኺ ማዕቕብን መቕጻዕትን ዓዲሙ። ነዚ ዝተገንዘበ ኣህጉራዊ ማሕበረ-ሰብ ብሓፊሻ ኣባላት ኢጋድ ከአ ብፍላይ ንስርዓት ኢሳይያስ ዝቁርጥጥ ንተወሳኺ እማመ ማዕቕብ ክግበር ከም ሓሳብ ተዳለወ። ብመሰረት ውሳኔ መራሕቲ ሕብረት ኣፍሪቃ ነዚ ዕማምዚ ዘተግብሩ ኣባላት ባይቶ ጸጥታ ውድብ ሕቡራት ሃገራት ዝኾና ኣፍሪቃውያን ሃገራት ጋቦንን ናይጆሪያን ነዚ ዕዮ ወሲደን ዝተጸገዐ እማመ ንባይቶ ጸጥታ ኣቕረቡ። ትሕዝቶዚ ብ2011 ኣብ ስሩዕ ኣኼባ ባይቶ ጸጥታ ቀረቡ ዝተወሰነን ብ2023 ዝፍለጥ ውሳኔ፡-

1. ኣቕዲሞም ብቁጽሪ ውሳኔ 1907 ዝተበየኑ ውሳኔታትን ማዕቕብን ክትግበሩ።
2. መንግስቲ ኤርትራ ካብ ዲያስፖራ ኤርትራውያን ብኣስገዳድን ምፍርራሕን ዝእክቦ 2% ግብሪ ንምቁጽጻር ኩለን ኣባል ሃገራት ዕቱብ ምክትታል ክገብሩ።
3. መንግስቲ ኤርትራ ካብ ዕደና ብሓፊሻ ካብ ዕደና ወርቂ-ቢሻ ድማ ብፍላይ ንዝረኽቦ ኣታዊታት ኣብ ምምዋል ግብራ-ሽበራዊ ስርሓት ከየውዕሉ፡ ኩባንያታት ወጻኢ ምቁጽጻርን ምክትታልን ክገብሩ።
4. ኣብ ልዕሊ ላዕለዎት ሓለፍቲ መንግስትን ስለያዊ መሓውራቱን ዝተወሰነ ጉዕዞ እገዳን ብስሞም ንዝንቀሳቕስ ገንዘብ ንምድስካል ዝተበየኑ ውሳኔን ንምትግባር፡ ተወሳኺ ዝርዝራዊ ሓበሬታታት ክቐርባን ኩለን ኣባል ሃገራት ንትግባራኡ ክኸታተላን ወሲኑ።

ትሕዝቶ እዚ ማዕቕብዚ ሓደ ብሓደ ከምዝራእናዮ፡ ኣዝዩ ዝተጸገዐን ናብቲ ቀንዲ ምንጭን ተሓታትን ናይቲ ቅልውላው ጥራይ ዘየጸጸረዮ። በዚ ውሳኔዚ ህዝቢ ኤርትራ ይኹን ሃገራዊ ልዕላውነቱን ረብሓታቱን ብፍጹም ኣይተተንከፈን። ክትንክፍውን ኣይኸእልንዮ። ንኣብነት ኣሚሪካ ኣብ ልዕሊ ኩባ ዘንበረቶ ውሳኔ ምስዚ ብምንጽጻር ክንርእዮ ጽቡቕዮ። ኣሚሪካ ኣብ ልዕሊ ኩባ ብዘለዋ ፍሉይ ፖለቲካዊ ትዕዛብታት፡ ኣብ ልዕሊ መንግስቲ ኩባ ማዕቕብ ንግድን ቁጠባን ምንባራ ዝፍለጥዮ። ኣብ ኣሚሪካ ዝቐመጡ ኣሚሪካ-ኩባውያን ኣብ ዓዶም ወፍሪ ከይገብሩን ናብ ቤተ-ሰቦም ዝልእኸዎ ገንዘብንውን ከይተረፈ ዓቕኑ ብምውሳን ንነዊሕ ዓመታት ተግባራዊ ክኸውን ጌራዮ። ከም ሳዕቤን ናይዚ እቲ ማዕቕብ ዝተወሰነሉ ዕላማ ኣብ ምዕዋት ጎናዊ ሳዕቤን ክህልዎ ኮይኑዮ። ኣብ ልዕሊ ቶታሊታርያዊ ስርዓት ኢሳይያስ ዝተበየኑ ምዕቕብ ግን ብዓይነቱን ትሕዝቱኡን ካብዚ ዝተፈለየዮ። እቲ ስርዓት ግብራ-ሽበራዊ ስርሓት ዘፈጽመሉ ወተሃደራዊ፣ ቁጠባውን ሰብአውን ዓቕሙ ንምልማስን ካብ ከምዚ ዓይነት ተግባራት ንምእርናብን ዝዓለመ፡ ኣዝዩ ዝተጸነዐ ክኸውንዮ ተደሊዮ። ካብዚ ወጻኢ ንሲቪላዊ መዓላ ዝውዕሉ ናውቲ ኤርትራ ከይትሸምትን ከይስደድን ማዕቕብ ኣይተገብረላን። ኤርትራውያን ዲያስፖራ ናብ ስድራ-ቤታቶም ገንዘብ ከይልእኹ፣ ኣብ ዓዶም ወፍሪ ከይገብሩ፣ ኣብ ቁጠባውን ንግዳውን ንጥፈታት ከይሳተፉ ማዕቕብ ንምንባር ኣይተደለዮን። ምክንያቱ ናይዚ ዘባዚ ጠንቂ ዘይምርግጋእ ብሕታዊ ተሓታቲ ኢሳይያስን ስርዓቱን ጥራይ ብምኻኑ፡ ተነጻሉ ንሱን መሓውራት ጥፍኣቱን ጥራይ ክቕጽዑ ብመትከል ስለዝተኣምነሉዮ።

እቲ ሓቂዚ እናሃለወ ክንሱ፡ ምልካዊ ስርዓት ኢሳይያስን ደቂ-መዛሙርቱን ምስ ልዕላውነት ኤርትራ ብምትሕሓዝ “እዚ ማዕቕብዚ ዳግማይ መግዛእታዊ ደገሲ ዝወለደ ውዲት ኣሚሪካን ኢትዮጵያንዮ...” ብምባል ንብዓት ሓርገዝ ይነብዑ ኣለዉ። ካብዚ ሓሊፎምውን እቲ ኣብ ልዕሊኦም ዝተበየኑ ማዕቕብ ኣብ ልዕሊ ህዝቢ ኤርትራን ሓራ-ፖለቲካዊ ውሳኔኡን ዝተፈጸመ ማዕቕብዮ ብምባል እናነብሑ፡ ህዝቢ ኤርትራ ኣብ ጎናም ተሰሊፉ መኸትኡ ከካይድ ይጽውዑ ምህላዎም ዝፍለጥዮ። እዚውን መቕጻልታ ናይቲ ኣቕዲሙ ኢሳይያስ ክጸወቶ ዝጸነሐ ፖለቲካዊ ምንዘርናዮ። ሎሚውን ነቲ ዝለመደ “ልዕላውነት”ን ኣብ “ህጹጽ እዋን ድንጋገ /መድረኽ ኩናት/” ኢና ዘሎና ዝብል ብሉይ በዓቲ-ኢሳይያስ ካብ ምድጋም ሓሊፉ ካልእ ሓድሽ ቃናን ትርጉምን ዘይብሉ፡ ቀደም ዝሞተን ህዝቢ ኤርትራ ዝነቕሓሉን ኣጉል ውዲትዮ።

ብርግጽ ከአ ንልዕላውነት ህዝቢ ኤርትራን ሓራ-ፖለቲካዊ ውሳኔኡን ሃገራዊ ረብሕኡን ብዋጋ ስልጣኑ ዝተቐመረሉ፡ ዕድሙ-ልክዕ ማዕቕብ ዝበየኑ ኣካል ምስ ዝህሉ፡ ባዕሉ ቶታሊታርያዊ ስርዓት ኢሳይያስ ጥራይዮ። ስለዝኾነ ህዝቢ ኤርትራ ኣንጻር እቲ ን20 ዓመታት ብኢሳይያስን መጋብርያታቱን ኣብ ልዕሊኡ ዝተበየኑ ኩሉ መዳያዊ ማዕቕብ ዝቐለሰ ደኣንበር፡ ነቲ ብውጽኢት ጸረ ሰላምን ምርግጋእን መንኩቱ ዝፈጠሮ ካብ ባይቶ ጸጥታ ሕቡራት መንግስታት ኣብ ዝባን እቲ ስርዓት ዝወርድ ዘሎ ማዕቕብ ክምክት ኣይግደድንዮ። ምክንያቱ ከአ ህዝቢ ኤርትራ ምስ ኩሎም ጎረባብቱ ወይ መላእ ማሕበራ-ሰብ ዓለም ዝኾነ ይኹን ጽልኢ ስለ ዘይብሉ ደድሕሪ ህግደፍ ዝፈጠሮ ዕለታዊ ቅንርሕንታት ክለዓልን ክምክትን ቅንጣብ ሃገራዊ ረብሓታት የብሉን። ነቲ ብህግደፍ ተራ ኣደማሳዊ ክብሩን መሰሉን ሓርነታቱን ከም ዝተመንዘዐ ኣዓርዮ ዝፈልጥ ህዝቢ ብስም ልዕላውነቱን ሓራ ፖለቲካዊ ውሳኔታቱን ምሽሓጥ ግዚኡ ዝሓለፈ ፋሽንዮ።



መደምደምታ፡- እዚ ኣብ ላዕሊ ብዝርዝር እናረገጸና ዝመጸና ንጹር መረጃታታት፡ ኣብ ልዕሊ ቶታሊታርያዊ ስርዓት ኢሳይያስ ዝተበየን ማዕቕብ፡ ርትዓውን ፍትሓውን ዋጋ ናይቲ ልሉይ ዕንደርኡን እከይ ተግባራቱንዩ። እዚ ማዕቕብዚ ኣብ ልዕሊ ሃገራዊ ረብሓታትን ልዕላውነት ህዝቢ ኤርትራን ዝተበየን ዘይኮነስ፡ ነቲ ተሓታቲ ኣካል ነጹሉ ዝቐጽዕ ውሳኔዩ። ኣብ ልዕሊ ቶታሊታርያዊ ስርዓት ኢሳይያስ ዝተበየን መቐጸዕቲ፡ ነቶም ብዕትብቱ ዝዕንገሉ ደቂ መዛሙርቱ ክሕገምን ክቀንዝምን ባህርያዊ ጉዳይዩ። መላእ ህዝቢ ኤርትራን ደለይቲ ደሞክራሲያዊ ለውጢ ዝኾነ ሓይልታቱን ግን ብሓሳብን ግብርን ምስዚ ስርዓትዚ ሓደ ክሳብ ዘይኮነ፡ ኣብ ዘየሳሕዩም ክሓኹ፡ ኣብ ዘይቁሰሎም ክቕንዘው ዝኾኑሉ ምክንያት የብሎምን። ምስ ረብሓታትን ድሌታትን ህዝቢ ኤርትራ ካብ ጽባሕ ነጻነት ጀሚሩ ብምጽራር፡ ናብዚ ሕጂ በጺሕዎ ዘሎ ደረጃ ክበጽሕ ዝገበረ፡ ብቀንዱ ገባቲ ስርዓት ህግደፍ ጥራይዩ። ስለዝኾነ ተሓታቲ ስርዓት ኢሳይያስ ብምጻኑ፡ ካብዚ ዝዓቢ ደመኛ ጸላኢ ኣይህሉንዩ።

ባይቶጸጥታ ሕቡራት መንግስታት ኣብ ልዕሊ ቶታሊታርያዊ ስርዓት ኢሳይያስን ስለያዊ መሓውራቱን ዝበየና ማዕቕብ፡ ኣብ ስግራ-ዶብ ግብረ-ሽበራዊ ስራሕ ንምፍጻም ዝጥቐሙሉ መሓውራቱ ዝሸምርርን ንዓቕምታቱ ዘልምስንዩ። እዚ ኣብ ቦትኡ እንከሎ እቲ ንዕድመ መዋእሉ ኣብ ልዕሊ ህዝቢ ኤርትራን መሰረታዊ ዕላማታት ሰውራናን ዘዕረፎ እገዳታትን ናይ ምዕፋን ውሽጣዊ ተኸእሎታቱን ዘንድል ከም ዝኾነ ምግግት ዝከኣልዩ። ነዚ ባይቶ ጸጥታ ሕቡራት መንግስታት ዘሕለፎ ማዕቕብ ከም ሓደ ዓለምለኻዊ ኣጋጣሚ ብምውሳድ፡ ኣብ ኤርትራ ደሞክራሲያዊ ለውጢ ንምቅልጣፍን ድሕነት ህዝብን ሃገርን ኤርትራ ንምውሓስን ብዘገልግል ውሁድ-ቅኒት ሓይልታት ደሞክራሲያዊ ለውጢ ኣብ ትግባርኡ ኣወንታውን ደረጃን ተራ ብምፍጻም ክንቐረብ እንተበቐዕና፡ ዓቕምታትና ንምክዕባትን ኣብ ጉዕዞና ዓቢ-ዝላ ንምምዝጋብን ዝሕግዞና ወርቃዊ ዕድልዩ። ስለዝኾነ ከኣ ንትግባረ እዚ ማዕቕብዚ መላእ ህዝቢ ኤርትራን ደለይቲ ደሞክራሲያዊ ለውጥን ምእንቲ ሃገራዊ ረብሓታቶም፤ መጻኢ ዕድልን ድሕነቶምን ንምውሓስ፡ ኣብ ቅድመ-ግንባር ተሰላፎም ክቐረቡ ይግባእ። ኤርትራዊ ደሞክራሲያዊ ግንባር /ኤደግ/ ኣብ መስርዕዚ ታሪኻዊ መድረኽዚ ተሰላፊ ግቡኡ ንምፍጻም በዚ ኣጋጣሚዚ ድልውነቱ ከረጋግጽ ይፈቱ።

እዚ ዓምዲዚ፡ ወሳኒ ተሳትፎ መንእሰያት ኣብ ደሞክራሲያዊ ቃልሲ ንምዕዛዝ ዝሕግዙ፡ ንቅሓት ኣብ ምክሰኳ ልሉይ ግደ ዝጸወቱ፡ ህልው ወጽዓታት ብምርኣይ ናብ መሰረታዊ ፍታሕ ዘማዕድዉ፡ መንእሰይ ኤርትራ ትግላ፡ ሎምን ጽባሕን ኣብ መስርሕ ለውጢ ዘለዎ ባህርያዊ ቦታ ብዕግባት ብምቅባል፡ ንኣወንታታቱ ንምክሳዕ ንኸመታቱ ብሃናጺ ኣቀረርባ ንምእራም ዝጽዕቱ፡ ሃገራዊን ብርዕታት ዘሕልፍዎ መልእኹቲ ዝቐርቡሉ ዓምዲዩ። እዚ ዓምዲዚ ብቀንዱ ካብ መንእሰይ ንመንእሰያት ዝሓልፍ መልእኹቲ ቅድምያ ዝህብን፡ ንመንእሰያት ናይ ቃልሲ መድረኽ ኮይኑ ከገልግል ዝተሓዘኣ ዓምዲዩ።

ሃንቐውታ መንእሰይ ኤርትራን ክውንጉቱን

ህዝቢ ኤርትራ ምስቲ ዝተፈላለዩ ብዙሕነቱን ክውንጉቱን ኣብ ሓደ ስሙር ሃገራዊ ጭርሖ ዓሲሉ ነጻነቱ ብድሕሪ ምጭባጥ፡ ምሉእ ክብሪ መሰላቱን ሓርነቱን ንምውሓስ፡ ኩሉ እንተናዊ መሪር ቃልስታት ምክያዱን ከቢድ መስዋእትነት ምክፋሉን ዝዘንጋዕ ኣይኮነን። ብፍላይ ከኣ መንእሰይ ኤርትራ ነዚ ረዚን ሃገራዊ ዕላማዚ ኣብ መዛዘሚ ሽቶኡ ንምብጻሕ ዝተሓለገሽ ብድሆታት ሰጊሩ ብክቡር ደሙን ኣዕጽምቱን ካብ ወለዶ ናብ ወለዶ ዝሰጋገር ወርቓዊ ታሪኽ ምምዝጋቡ ዘይሰሓትዩ። ኤርትራ ካብ ሕሱም ባዕዳዊ ኣደራዕን መግዛእትን ተናጊፋ፡ ከም ሃገር ልዕላውነታ ብምርግጽ፡ ኣህጉራዊ ኣፍልጦ ብድሕሪ ምርካባውን ነዚ ወርቓዊ ታሪኽዚ ኣብ ልምዓትን ቁጠባዊ ምዕባሌን ንምድጋሙ፡ መንእሰይ ብርቱዕ ሃንቐውታን ድልውነትን ከም ዝነበሮ ብግብሪ ኣረጋጊጹዩ። ኣብ ነጻ ኤርትራ ኩሉ መዳያዊ ውሕስነት ፖሎቲካውን ቁጠባውን ማሕበራውን ግስጋሴ ንምርግጽ፡ ኣብቲ መባእታዊ ናይ ነጻነት ዓመታት ብልዑል ፍናንን ወንን ተላዒሉ ምንባሩውን ዝፍለጥዩ። ብርግጽውን ኣዋጅ ሃገራዊ ኣገልግሎት ኣብ ተኣወጀሉ ግዜ ከም ቅኑዕ ሃገራውን ህዝባውን ልምዓታዊ ፖሊሲ ብምውሳድ፡ ኣብቲ እዋንቲ ብዘንጸባረቕ ብጣዕሚ ሓያል ሃገራዊ መንፈሱን ግብራዊ ድልውነቱን ኣመስኪሩዩ።

ይኹን ደኣምበር ሕማቕ ታሪኻዊ ኣጋጣሚ ኮይኑ፡ እቲ ብኢደ ወነኑ ኣብ ፖሎቲካዊ ስልጣን ዝተወጠሐን ክሳብዚ ዕለትዚ ንቃልስታት ህዝቢ ኤርትራን ሕድሪ ስውኣቱን ጠለሙ ክቐጽል ዝመረጸን ገባቲ ጉጅለ ህግደፍ፡ ነቲ ታሪኽ ኣያታቱ ክደግም ዝተበገሰ ፍናን ሓቦን መንእሰይ ኣበርጃንዎዩ። ብቀጥታ ብድሕሪ ባዕዳዊ መግዛእቲ ምብራር ብቀጥታ



ገብኤ ሃገራዊ ስኒት ብምጽዋዕ፡ ንመላእ ፖሎቲካዊ ሓይልታትን አገደሰቲ ሃገራዊ ሃገራዊ ባእታታትን ዘሳትፍ ግዝያዊ መሰጋገሪ መንግስቲ ኤርትራ ከይምሰርት ብአግኡ ምሕንጋዱ ዝፍለጥዩ። ብውጽኢቱ ከአ ኣብ ኤርትራ ውሕስነት ሕብረ ሰልፋዊ ደሞክራሲያዊ ስርዓት ክረጋገጽ ብዘይምክኣሉ፡ እቲ ንምዕባሌን ብልጽግናን ሃገርና ምቹእ ኩነታት ክፈጥር ዝክእል ዝነበረ አገዳሲ ረቋሒታት ሰላም፡ ደሞክራሲ፡ ፍትሕን ማዕርነትን ክረጋገጽ ኣይከኣለን። ብሰንኪዚ ከአ ኩሉ መዳያዊ ትጽቢታትን ሕልምታትን ህዝብና ብሓፊሻ፡ መንእሰይ ድማ ብፍላይ በኒኑ ክተርፍ ኮይኑዩ። እቲ ብናህሪ ተበጊሱ ዝነበረ ብርቱዕ ሃገራዊ መንፈስን ድልውነትን መንእሰይ ብምድኻም ከአ፡ ኣብ ትሕቲ እቲ ማእለያ ዘይብሉ ጸረ ህዝቢ ፖሊሲታቱ ኣንበርኪኩ ንኩሉ መዳያዊ ጸጋታቱ መዝሚዞ ኣብ ጸቢብ ጉጅላዊ ረብሓታቱ ንምውፃል ብርቱዕ ጸዕርታት ኣካይዱዩ።

ገብቲ ስርዓት ህግደፍ ዕድመ ፖሎቲካዊ ስልጣኑ ንምሕላውን ምንዋሕን ክብል፡ ብውልቁ ይኹን ብግሕበር ተወዲቡ ብቀንዱ ንኣድማሳዊ መሰሉን ሓርነቱን ክጣበቅ ዝክእል፡ ልዕሊኡውን ንደሞክራሲያዊ ዕብዮትን ብልጽግናን ሃገሩ ንጹር ራእይ ወኒኑ ንጡፍ ዝኾነ ኣስተዋጽኦኡ ዘበርክት መንእሰይ ኤርትራ ክህነጽ ፍጹም ሰናይ ድሌት ኣይነበርን። ካብዚ እምነትዚ ብምብጋስ ከአ፡ ንመንእሰይ ኤርትራ ኩሉ እንተናዊ መንፈሱን ጸጋታቱን ኣብ ጸቢብ ጉጅላዊ ረብሓታቱ ንምውፃል ዝተኸተሉ ኣዕናዊ ስትራቴጅን ስልትን ክንጥምት ከለና ብጣዕሚ ሓደገኛ ምንባሩ ምግንዛብ ይከኣል። ንመንእሰይ ኤርትራ በቲ ንሱ ዝደልዮ ኣዕናዊ ወተሃደራዊ ራእይን ቅዲ ኩናትን ብምቅራጽ ኩሉ መዳያዊ ኣተሓሳስቡኡን ጸጋታቱን ንምምዝማዝ ብስም “ኣዋጅ ሃገራዊ ኣገልግሎት” ብግብሪ ግን ኣዋጅ ሃገራዊ ዕንወት ክእውጅ ግዜ ኣይወሰደሉን። ነዚ እከይ ስትራቴጂዚ ኣብ ግብሪ ንምውፃል ከአ ኩሉ ዕድሚኡ 18 ዝኣኸለን ብገለ ኣጋጣሚውን ኣካላዊ ብቕዓቱ ዝበጽሖን መንእሰይ ብግዴታ ናብ ወተሃደራዊ መደበር ታዕሊም ሳዋ ክወርድን ኣብ ትሕቲ ሓደ ቀጽሪ ከምጅሆ ንምሓዙን ተቐዳደመ። ኣብ ኣእምሮ ነፍሲ ወከፍ መንእሰይ ድማ ሕሉፍ ወይ ጸቢብ ሃገራውነት (Chauvinistic Ideology) ብምሰራጽ፡ ንመላእ ፖሊሲታቱ ምእዙዝ ዝኾነሉ ኩነታት ንምፍጣር፡ ብክንድቲ ዓቕምታቱ ዘፍቕዶ ተረባረበ። ኤርትራ ኣብ ቀርኒ ኣፍሪቃ ስትራቴጂካዊት ሃገር ብምኻና ኩሎም ጎረባብቲ ሃገራት እንተላይ ሓዳላት ሃገራት ዓለም ብፍሉይ ቆላሕታ ከም ዝጥምትዎ ኣጋኒኑ እናቕረበ፡ ኣተሓሳስባ መንእሰይ ኣብ ባዶ ስምዒት (zero Emption) ክህነጽ፡ ብከበድ መንፈስ ከበባ ተዋሒጡ ኣብ ዝኾነ እዋን ንኩናት ድልውነቱ ዘረጋገጸ ክኸውን ጸዕርታቱ ብናህሪ ቀጸለ።

እዚ ስርዓትዚ በቲ ኣብ ልዕሊ ህዝቢ ኤርትራን መንእሰይን ዘበጽሖ መወዳድርቲ ዘይብሉ ፖሎቲካውን ቁጠባውን ማሕበራውን ወጽዓታት ጥራይ ክዕገስ ዝክእል ኣይነበረን። ጎብለል ቀርኒ ኣፍሪቃ ንምኻን ዝነበረ ኣጉል ሕልምታቱ ንምርዋይ፡ ንመንእሰይ ኤርትራ ከም ቀንዲ ፖሎቲካዊ መሳርሒ ዕዮኡ ክጥቕመሉውን ብርቱዕ ጸዕርታት ኣካየዱዩ። ነዚ ኣጉል ሕልምታቱዚ ግብራዊ ንምግባር ከአ፡ ኣብ ልዕሊ ጎረባብቲ ሃገራትን ኣህዛብን ኣዝዩ ከበድ ዝኾነ ድሑር ጽልእታትን ቅርሕንትታትን ብምዝራእ፡ ብዶብ እናመሳመሰ በብእብረ ኣዕናዊ ኩናት እናባርዐ ሂወት ብኣማኢት ኣሸሓት ዝቁጸር መንእሰይ ክቕጠፍን ክሰንክልን ገይሩዩ። ከምኡውን ሰላምን ምርግጋእን ቀርኒ ኣፍሪቃ ንምዝራግ፡ መንእሰይ ኣብ ዘይምልክቶ ስግራ-ዶብ ኩናትን ግብረ-ሽበራዊ ተግባራትን ክዋፈር ምድፍፋኡ ፍጹም ዝኸሓድ ክውንንት ኣይኮነን። መንእሰይ ኤርትራ ብጀካቲ ብደባዊ ግጭት ተመሳሚሱ ምስ ሱዳን፡ የመን፡ ጅቡቲ፡ ኢትዮጵያ፡ ዝተባርዐ ኩናት፡ ኣብ ውግእ ደቡብ ሱዳን፡ ኮንጎ፡ ሶማሊ፡ ሊብያ.....ወዘተ ክሳተፍን ከበድ ዋጋ ክኸፍልን ምግዳዱ ብርክት ዝበሉ ምንጭታት የረድኡ።

ገብቲ ስርዓት ህግደፍ ነዚ መርዛም ስትራቴጂዚ ንምዕዋት ከም ቀንዲ መሳርሒ ዕዮ ዝተጠቐመሉ፡ እቲ ኣብ ትሕቲ ምሉእ ምቁጽጻሩ ጥራይ ዝርከብን ንወጽዓታት ህዝቢ ኤርትራ ይኹን መንእሰይ ቅንጣብ ክብል ዘይፍቕደሉን ትካላት ዜናን ፕሮፖጋንዳንዩ። እዚ ትካላትዚ ሓደ ካብቲ ንመንእሰይ ኤርትራ ንምድንጋርን ንጽህ ኣተሓሳስቡኡ ንምስራቕን ከም ቀንዲ መሳርሒ እከይ ተግባራቱ ዝግልገሉ ምኻኑ ንምርዳእ ብዙሕ ኣጸጋሚ ኣይኮነን። ከምቲ ኣብ ላዕሊ ዝተጠቐሰ ትምክሕታዊ ክልላ-ሓሳብ ህግደፍ ንምስራጽን ኣብ ተግባር ንምውፃልን ኤርትራዊ ዜጋ ኣብ ከባቢኡ ካብ ዝርከቡ ኣህዛብ ጸብለልትነት ዘለዎን ብተፈጥሮ ፍሉይ ፍጥረት ምኻኑን ኣጉል ፍልስፍና ክምህር ዝውዕልን ዝሓድርንዩ። ኤርትራ ይትረፍ ኣብ ኣፍሪቃ ብዓለም ደረጃውን መወዳድርቲ ዘይብላ ሰላምን ራህዋን ዝዓሰላ ፍትሕን ማዕርነትን ዝነገሳ ክሳብ ብገንት ትግለጽ ሃገር ምኻናውን ይሰብኽ። መንእሰይ ኤርትራ በቲ ዕለታዊ ዝወርዶ ማእለያ ዘይብሉ ፖሎቲካዊ ጭቆናታት ይኹን ወጽዓታት ኣማራፊ ተቃውምኡ ገንፊሉ ከይወጽእን ብዘይጭበጥ ተስፋታት ተደፃፂሱ ክነበርን ካብ ግዜ ናብ ግዜ መዓት ዘይተኣደነ መብጽዓታት ይፍኑ። ካብ ካልኣት ይሓይሽ ብምባል ነብሱ ንምጽንናዕ ከአ ዜናዊ ትካላት ጉጅለ ህግደፍ ቀንዲ ዓምድታቱ ኣብ ገለ ሃገራትን ኣህዛብን ዝርኣዩ ኣውንታዊ ምዕባሌታት ብምሕባእ ኣብ ዝተፈላለዩ ግዜ ንዝኸሰቱ ኣሉታዊ ተረኽቦታት ኣጋኒኑ ምቕራብ ካብቲ ልሙድ ሚላታቱ ምኻኑ ብንጹር የመላኹት።



አብ ቁጠባዊ መዳይ ውጽዓታት መንእሰይ ካብቲ አብ ፖሎቲካዊ መዳይ ዝርእ ጭቆናታት ተፈልዮ ክርእ ዝኸእል ኣይኮነን። ምክንያቱ ከአ አብ ኤርትራ እቲ መሪሕ ፖሎቲካዊ መዳይ ንኩሉ መሰላትን ሓርነታትን መንእሰይ ጨፍሊቑ ብሰርዓት ህግደፍ ዝተገበተ ክሳብ ዝኾነ፡ ናቱ መንጸብረቕታ ገባቲ ስርዓተ ቁጠባ ከስፋሕፍሕ ግድግድ ዝኸውን። ፖሎቲካዊ መሰል ዘይብሉ መንእሰይ ቁጠባዊ ሓርነት ክህልዎ ኢልካ ምሕሳብ ዝኸእል ኣይኮነን። ስለ ዝኾነ ኩሉ ቁጠባዊ ፖሊሲታት ናይዚ ጉጅለዚ ዝገፍ መንግስታዊ ርእሰ-ማል ንምዕባይን ቆፎ እንኮ ሰልፊ ህግደፍ ንምምላእን ተዋዲዱ ዝተቐረጸ ደኣንበር፡ ንረብሓታትን ምዕባሌን ህዝቢ ወይ መንእሰይ ኣብ ግምት ዘእቱ ክኸውን ኣይኸእልንዮ። ኣዋጅ ሃገራዊ ኣገልግሎት ብጀካቲ ጸቢብ ፖሎቲካዊ ረብሓታቱ፡ ኣብ ቁጠባዊ መዳይ'ውን እንተኾነ ሓደ ካብቲ ንቆፎ ህግደፍ ንምክዕባት ጉልበት መንእሰይ ብነጻ ንምምዝምዝ ዝተማህዘ ስትራቴጂ ምጅኑ ካብ ዕለት ንዕለት ብግብረ እናተጋህደ መጸኡዮ። ብጀካዚ ኩሉ ምንጭታት፡ ሃብቲ፡ ዕዳጋታትን ንግድታትን ኤርትራ ቦቲ ሰልፍን ውሑዳት መጋበርያታቱን ዝተገበተ ብምጅኑ መንእሰይ ምስቲ ዝኾነ ግብርን ቀረጽን ዘይኸፍል ርእሰ-ማል ህግደፍ ክወዳደረሉ ዝኸእል ዕድል ፍጹም ዕጽውዮ።

ኮታ ኩሉ ኣፍራዪ ሓይሊ መንእሰይ ኤርትራ እቲ ንዓመትን ሽድሽተ ወርሕን ተባሂሉ ብዕለ ዝተአወጀ መደናገሪ ኣዋጅ ሃገራዊ ኣገልግሎት ናብ መወዳእታ ዘይብሉ ወፍሪ ዋርሳይ ይኸአሎ ተሰጋጊሩ፡ ንነብሱ ይኹን ሂወት ስድራ ቤቱ ክመርሓሉን ክልውጠሉን ናብ ዘይኸእል ቁጠባዊ ቅልውላው ተሸኽሎ ጉልበቱ ብነጻ ካብ ዝምጸ ኣይወሓደን። እቲ ካብኡ ዝኸፍኣ ግን ምሉእ መንፈሱን ሂወቱን ኣብ ዘበነ-ጊላነት ምስ ዝነበረ ባርነት ዝመሳሰል ናይ መበል 21 ክፍለ-ዘመን ሓድጊ ጊላዊ-ስርዓት ክሳብ ዝመሰል፡ ዝተፈላለዩ ሰብ-ስልጣን መንግስትን መጋበርያታቶምን ቁጠባዊ ዓቕምታቶም ንምዕባይ ዝውንንዎ ትካላት ንግዲ ክሳቡ፡ ግራውቲ ክፃጽድ፡ ጀራዲን ከስትን ጡጥ ክኣርን ዓመታት ኣሕሊፉ ኣሎ። ስለዝኾነ መንእሰይ ኤርትራ ኣብ ገዛእ ሃገሩ ኩሉ ፖሎቲካዊ መሰላቱ ጥራይ ዘይኮነ፡ ምሉኡ ቁጠባዊ ሓርነቱን መጻኢ ዕድሉን ኣብ ዝተገፈፈሉ ክውንነትዮ ዝርኽብ ዘሎ። ተመሊሱ ቦቲ ብረሃጽን ነጻ ጉልበቱን ዝክዕበቶ መንግስታዊ ርእሰ-ማል ህግደፍ እናተገርፈ ከአ ንክቢድ ድኻነትን ኣደራዕን ተጋሊጹ ክነብረሉ ኣብ ዘይኸእል ዓዘቕቲ ምውዳቕ ምስክር ዘድልዮ ጉዳይ ክኸውን ኣይኸእልን።

ገባቲ ስርዓት ህግደፍ ኣህጉራዊ መምዘኒታት ዘለዎ ፖሊሲ ትምህርቲ ክኸተልን ንመንእሰይ ሳይንሳዊ ፍልጠትን ተክኖሎጂን ዘቕስም ትካላት ምርምር ከይዕምብባ ንኣካዳሚያዊ-ነጻነት ብምጽራር ዝልለ ስርዓትዮ። ብኣንጻሩ ምስ ባህግታትን ድሌታትን መንእሰይ ብምርጻም፡ ኣብ ልዕሊ ድኻነት ድኻነት ፍላጊታ ሂቡ ብስግኣት ክቆጻጸርን ከቢድ ተጽዕኖ ከዕረፈሉንዮ ተራእዮ። ምክንያቱ ከአ ኣብ ኤርትራ ምስ ሳይንሳዊ ፍልጠትን ተክኖሎጂን ተላላዩ ምስ ሕ/ሰብ ዝሕወስ መንእሰይ ምፍራይ ንፖሎቲካዊ ስልጣን ዓቢ ሓደጋ ምጅኑ ብምግንዛብ፡ ንኩሉ ምዕባሌታት ንምዕጋትን ንድሕራት ንምምላስን ቀዳምነት ሂቡ ክስርሓሉ ግድን ኮይኑ። ኣብዚ መዳይዚ ዝተኸተሎ ፖሊሲ ከአ ካብቶም ንኤርትራ ብብእብረ ዝገዝእዎ ባዕዳዊ መግዛእትታት ብመልክዕ እንተዘይኮይኑ ብትሕዝቶ ፍልልይ ዘለዎ ኣይኮነን። እኳ ደኣስ እቶም ባዕዳዊ መግዛእትታት ዘይገበርዎን ካብ ብደቂ-ሃገር ዝፍለጡ መራሕቲ ዘይትጽቦዮን ነታ እንኮ ኣህጉራዊ መምዘኒታት ዝነበራ ዩኒቨርሲቲ ኣስመራ ብምዕጻው፡ ዓለምለኸዊ ተፈላጥነት ንዘይብሉ፡ ኣብዛ ንነብረላ ዓለም ተራእዮ ዘይፈልጥ ብወተሃደራዊ ሓለፍቲ ትመሓደር፡ ኮሌጅ ማይ-ነፍሒ ክኸፍት ኣይሓፈረን። እዚ ንባዕሉ ስርዓት ህግደፍ ካብ ትምህርቲ ንላዕሊ ክሳብ ክንደይ ንወተሃደራዊ ኣተሓሳስባን ቅዲ ኩናትን ቆላሕታ ብምሃብ፡ ምዕባሌ ሕ/ሰብ ኤርትራ ንድሕሪ ንምምላስን ንምዕጋትን ዝሆቕን ተርእዮ ምጅኑ፡ ብተነጻሪ መንገዲ ዘመላክትዮ።

እዚ ስርዓትዚ ትምህርቲ ምስ ወተሃደራዊ መደበር ታዕሊም ሳዋን ማይ ነፍሕን ክተሓሳስር ምግባሩ፡ ኣብ መንእሰይ ከቢድ ስነ ኣእምራዊ ጸቕጢ ክፈጥርን መጻኢ ዕድሉ ክጽልምትን ጌይሩዮ። እዚ ፖሊሲዚ ምስ ድሌታታትን ትጽቢታትን መንእሰይ ዘይቋደን ኣብ ሳዋ ዝተረፈ ተመሃራይ ብሓይሊ ተጎሲዮ፡ መወዳእታ ዕጭኡ ወተሃደራዊ ዕስክርና ምጅኑ ኣቐዲሙ ስለዝፈልጥ ናይ ትምህርቲ ባህግታቱ እናቐነሰ ዝመጽሉ ኩነታት ተፈጠሩ ምህላዉ ኣብ ባይታ ዘሎ ክውንነትዮ። ኣጋጣሚ ኮይኑ ኣብ ኮሌጅ ማይ ነፍሒ ክሰጋገር ዕድል ዝረኸበ ተመሃራይ'ውን ትምህርቲ ወዲኡ መብዛሕቱ ምስክር ወረቀቱ ዝንፈገሉ፡ እንተተዋህበ'ውን ኩሉ ነገር ቦቲ ስርዓት ዝደልዮን ዝርብሓሉን ደኣምበር፡ ብድሌትን ሞያን ናይቲ ተመሃራይ ዕድል ስራሕ ዝረኸብ ኣይኮነን። ንላዕሊዎይ ደረጃ ትምህርቲ ክቕጽል ዝሓሰበ ተመሃራይ ከም ዘይንቡር ኣተሓሳስባ ተቐጺሩ ኣብ ምንእኣሱን ምቅላሉን ይዋፈሩ። ከይሓፈሩ'ውን ገለ ሰብ ስልጣን ናይቲ ስርዓት ጸረ ድኻነትን ጥምየትን ክመሰሉ “ኤርትራ ባኒ ደኣምበር ምሁር ኣየድልደንዮ” ብምባል ከባጭዉ ይሰምዑ። እዚ ኩሉ እከይ ተግባራትዚ ንሞራልን ዓቕምን መንእሰይ ብምድኻም ኣብ ዝኸደ ኩርንዓት ዓለም ተወዳደርነትን ርእሰ-ምትእምማንን ስኢኑ ኣብ ትሑት ደረጃ ተንበርኺኩ ክነብር ገይርዎዮ።

ማሕበራዊ መዳይ መንእሰይ ኤርትራ ዓሚቕ ተንተን ዘድልዮ ጉዳይ'ኳ እንተኾነ፡ ቦቲ ስርዓት ኣብ ልዕሊኡ ዝወርዱ ፍሩያት ግፍዕታት ብምትኳር ምሕላፍ'ውን ነቲ ጉዳይ ዘኣእስ ኣይኸውንንዮ። ኣብ ዝተፈላለዩ እዋን ብደባዊ ግጭት



ተመሳሚሱ ብተደጋጋሚ ዝተባርዐ ኩነትን ስገራ-ደብ ውግኣትን ሂወቱ ዝሰኣነ መንእሰይ ኤርትራ እቲ ንቡር ቀብሪ ስነ-ስርዓት ዝረኸበ ኣይኮነን። ገሊኡውን ካብ ኩነት ሃዲምካ ተባሂሉ ኣብ ዝተፈላለዩ ሓይልታትን ክፍለ ሰራዊትን ብዘይ ዝኾነ ሕጋዊ መንገድን ፍርድን ብወተሃደራዊ ሓለፍቲ ንሞት ዝፍረድ መንእሰይ ቁጽሩ ውሑድ ኣይኮነን። እቲ ኣጋጣሚ ኮይኑ ካብዚ ኩሉ መግታዚ ብሂወቱ ዝተረፈ መንእሰይ ክኣ ብኩነትን ወረ ኩነትን ተፈጥሮኣዊ ሕገ ንምምላእ እጅይታ ረኺቡ ምስ ስድራ ቤቱን ኣዕርክቱን መተግብይቱን ተሓቛቒፉ ክነብር፡ ክሕጸ፡ ክምርፈ፡ ክሕጸን ወይ ክወልድን ክሞትን ብፍጹም ኣይኸኣለን ዘሎ። ስለዚ ካብ መላእ ስድራ ቤቱ ተነጹሉ ኩሉ ሂወቱ ምስ ወተሃደራዊ ኣገልግሎትን ምፍንቃል እምንን ጥራይ ተኣሳሲሩ ኣብ ጎዳጉዲ ክነብር ተገዲዖ ኣሎ።

እዚ መወዳእታ ዘይብሉ ጨካን ኣተሓሕዞዚ ንመንእሰይ ኤርትራ ልቡ ኣሰንቢሩ ዓቢ ኣሉታዊ ተጽዕኖን (Negative Impact) ስነ-እእምሮኣዊ ጸቕጥን (Depression) ፈጠርሎዮ። ካብዚ ዝነቐለ ብርክት ዝበለ መንእሰይ ናብ ዝተፈላለዩ ኣደንዘዘቲ ወልፍታት ከምዝቐላቐሎ ኮይኑዮ። ኣብ በበይኑ ኣጋጣሚታትን ነብሰ-ቅትለት (Suicide) ዝፍጽም መንእሰይ ቁጽሩ ውሑድ ኣይኮነን። ብካልእ ሸነኸውን ምትእስሳር መንእሰይ መታን ከይድልድ ኣብ መንጎኡ ብዓሌት፡ ሃይማኖት፡ ኣውራጃ.....ወዘተ ዝፈጥሮ ፍልልይ ኣብ ውሽጡ ሕድሕድ ምትእምማን ስኢኑ እናተጠራጠረ ይነብር ኣሎ። ነዚ ክፋእዚ ኣንቢቡ ምረቱ ኣብ ጥርዚ ዝበጸሐ መንእሰይ ተቐውምኡ ብግልጺ ከስምዓሉ ኣብ ዝፍትን እዋን፡ ብማሕበር መንእሰያትን ተመሃሮን ኤርትራ ተባሂሉ ዝስመ እሙን መጋበርያ ናይቲ ስርዓት ንብርቱዕ ራዕድን ፍርሕን ይጋለጽ። ካብኡ ሓለፉውን ይጭወ፡ ይስወር፡ ይሳቕን ኣብ ፈቆዶ ኮንተነይራት ይእስርን ይርሸንን።

በዚ ኩሉ መወዳደርቲ ዘይብሉ ጭቆናን ግፍዕታትን ኣይጸዓድን ብምባል ካብዚ ገባቲ ስርዓትዚ ንምምላጥ በብዝጥዕዎ ኣንፈት ክቡር ዋጋ እናኸፈለ ካብ ሃገሩ ናብ ሰደት ዝውሕዝ መንእሰይ ካብ ዕለት ናብ ዕለት ቁጽሩ እናዛየደ ይኸይድ ኣሎ። ካብቲ ዝተሰደደሉ ሃገር ትምህርቲ ንምርካብን ሰራሕ ሂወቱን መነባብሮ ስድራ ቤቱን ንምምሕያሽ ብሕጋውን ዘይሕጋውን መንገዲ ኣብ ሳልሳይ ሃገር ንምስጋር ጉዕዝኡ ኣብ ዝቐጸለሉ ጊዜ ድማ ንዝተፈላለዩ ሓደጋታት ሞትን ስቓይን ይቐላቐሎ ምህላወ ኩሉና እንሰምዖን እንርእዮን ዘለና መሪር ክውንንቲዮ። መንእሰይ ኤርትራ ኣብ ጉዕዞ ሰደት ዘጋጥሞ ዘሎ ሓደጋታት መጭወይትን ሞትን፡ እቲ ብቅደመ-ግንባር ዝሕተት፡ ሕጂውን ገባቲ ስርዓት ህግደፍን ሳልጋታት ወተሃደራዊ ሰብ-ስልጣናቱን ምኽኛም ክኣ እቲ ሕሰም ብዝያዳ ክመርር ይገብር ምህላውዮ። ስርዓት ህግደፍን ሳልጋታት ወተሃደራዊ ሰብ-ስልጣናቱን፡ ብሓደ ሸነኸ መንእሰይ ኤርትራ ብዝወርዶ ዘሎ ኩሉ-መዳያዊ ጭቆናታት ዝፈትሞ ሃገሩ ራሕራሕ ክስደድ ቀዳሞት ተሓተቲ ምኽኛምዮ።

በቲ ካልእ ወገን ከኣ ነቲ ንስደት ዘንቀደ መንእሰይ ኤርትራ ንክስደድ ኩነታት ካብ ምጥዕዓም ጀሚሮም ክሳብ ምስጋር ስግራ-ደብ ልዕሊኡውን ብምጭቀይን ካብ ሂወቱ ገለ ኣካላቱ ኣብ ምሻጥ ዝበኣሉ ስራሕ ቀጥታዊ ተቋራኒቲ ብምኽን፡ ሰፊሕ ሰንሰለታዊ መርበብ ብምፍጣር ዘወገህዱ፤ ዝመርሑን ዝሞፍሩን፡ ባዕሎም ሳልጋታት ወተሃደራዊ ሰብ-ስልጣናት ህግደፍ ብምኽኛም እቲ ዝበኣሉ ድርብ-ቃንዛ ክኸውን ይግባዕ። እዚ ኩሉ እናኸፈለ ኣጋጣሚ ኮይኑ ካብ ሞት ተሪፉ ኣብ ሳልሳይ ሃገር ክሰጋር ዕድል ዝረኸበ መንእሰይ ኣብ ቅልውላው ዝኾነ ሂወት ክነብርዮ ዝግደድ። ምክንያቱ ስርዓት ህግደፍ ብኩሉ መዳዩ ኣዳኸሙ ክስሰድ ስለ ዘገደዶ ምስቲ ኣብኡ ዝጸንሐ ምዕቡል ሕ/ሰብ ብቀለሉ ክወዳደረሉ ዝኸእል ትምህርትን ሞያን የብሉን። ሰብ-ስልጣን ገባቲ ስርዓት ህግደፍ ብውሕዱ ነቲ ኣብ ዝተፈላለዩ ምድረ በዓታትን ባሕርታትን ሂወቱ ዝሓልፍ መንእሰይ ኤርትራ ሓደ መዓልቲ ዜናን መግለጺ ሓዘንን ዝህቡሉ ውድዕነትን ኣይህሉንዮ። ብኣንጻሩ ነቲ ኣብ ልዕሊ መንእሰይ ኤርትራ ዘብጸሕዎ ኩሉ-መዳያዊ ግፍዕታት ብምኽሓድ፡ ጠንቂ ዋሕዚ ሰደትን ንኤርትራ ንምድኻም ካብ ጎረባብቲ ወይ ምዕራባውያን ሃገራት ዝእለም ሸርሕታት ምኽኑ ክገልጹ ይስምዑ።

እዚ ካብቲ ኣብ ልዕሊ መንእሰይ ኤርትራ ዝበጸሐ ዘሎ መሪር ግፍዕታት ካብ ባሕሪ ብጭልፋዮ እንተተባህለ ብፍጹም ምግናን ኣይኮነን። እንበኣርከስ መፍትሒ ናይዚ ጉዳይዚ እንታይዮ? ዝበል ሕቶ ወትሩ ኣብ ሓንጎል ነፍሲ ወከፍ ደላዩ ለውጥን ጥዑይ ስነ-እእምሮን ዘለዎ ዜጋ ምምልላሱ ዘይተርፍዮ። ብቀንዱ ምንጪ ናይዚ ኩሉ ውርደት፡ ግፍዕታትን ሓሳረ መኸራን ህግደፍ ጥራይ ምኽኑ ክሳብ ዝኣመና፡ ንመዋእል ከኣ ከምዚ ዝኣመሰለ ግዕዘይ ስርዓት ክስኽም ዝኸእል እንግድዳ ስለዘይብልና ኣብ ኤርትራ ለውጢ ምርግጋጽ ኣድላዩን ኣገዳስን ምኽኑ ዘካትዕ ኣይኮነን። ኩሉ መሳሳትን ሓርነትን ንምውሓስ ነዚ ገባቲ ስርዓትዚ ብምእላይ ኣብ ኤርትራ መተካእትኡ ብጀካ ሕብረ ሰልፋዊ ደሞክራሲያዊ ስርዓት ምትካል ካልእ ቅነዕ ምርጫ ድማ ኣይህሉንዮ። ነዚ ረዚን ሃገራዊ ዕማምዚ ኣብ ሸቶኡ ንምብጻሕ ብቀንዱ ሓላፍነት መላእ ህዝቢ ኤርትራ ምኽኑ ዘጠራጥርኻ እንተዘይብሉ፡ መንእሰይ ብፍላይ ግን ዝያዳ ግዳይ ናይቲ ስርዓት ዝኾነሉ ኩነታት ብምህላወ ጥራይ ዘይኮነስ፡ ኩሉ ጊዜ ከም ሞቶር ደሞክራሲያዊ ለውጥን ተረኺቢ ወለደን መጠን ድርብ ታሪኻዊ ሓላፍነት ዝሰኸም ግድን ይኸውን። ስለዚ ኣብ ውሽጥን ደገን ዝርከብ መንእሰይ ተኣሳሲሩ ይኣኸል ጭቆና፡ ይኣኸል ሓሳረ መኸራ፡ ይኣኸል ሰደት፡ እወ ንደሞክራሲያዊ ለውጢ፡ ብምባል ክለዓለሉ ዝግባእ እዋናዊ መድረኽ ሕጂ ምኽኑ ተገንዝቡ እጃሙ ክገብር ይሕተት።